


विद्यया ऽमृतं प्राप्यते

विद्यया ऽमृतं प्राप्यते

विद्यया ऽमृतं प्राप्यते



कलपा यशवंत ढाले ह्यांची दुर्मिळ डायरी

संपादन

दया पवार



महाराष्ट्र राज्य साहित्य संस्कृती मंडळ

प्रकाशक :

सचिव,

महाराष्ट्र राज्य साहित्य आणि संस्कृती मंडळ

मंत्रालय, मुंबई ४०००३२

मूल्य : रुपये १०-००

सर्व हक्क : प्रकाशकाधीन

मुद्रक :

सौ. कांता जयसिंग नेलावडे

शिल्पा आर्ट्स,

सी / ४ दीप अपार्टमेंट

छेडा नगर मुंबई-८९

निवेदन

महाराष्ट्र राज्य साहित्य संस्कृती मंडळाने हाती घेतलेल्या विविध साहित्य विषयक कार्यक्रमांतर्गत अनेक विषयावरील पुस्तके प्रकाशित केली आहेत. विज्ञान, इतिहास, प्राचीन भारतीय संस्कृती, कला व साहित्य इत्यादी विषयावरील अनेक पुस्तके प्रकाशित करून मराठी भाषिकांना उपलब्ध करून दिली आहेत. अप्रकाशित साहित्याच्या प्रकाशनातही मंडळाने लक्ष घातले आहे. मंडळातर्फे प्रकाशित करण्यात येणाऱ्या कलप्पा यशवंत ढाले यांनी लिहिलेली दैनंदिनी या प्रकारात येईल. या दैनंदिनीचे काही भाग आता उपलब्ध झाले असून ते मंडळ पुस्तक रूपाने प्रकाशित करीत आहे. कै. ढाले हे दलित होते. ज्या काळात दलितांना शिक्षण घेण्यात अनेक अडचणी होत्या त्या काळात कै. ढाले यांनी महत्प्रयासाने शिक्षण घेतले. त्यांच्या शैक्षणिक कारकिर्दीत आलेल्या कौटुंबिक अडचणींची थोडीफार नोंद जरी या दैनंदिनीत असली तरी सर्वसाधारण दलित समाजाची त्याकाळी काय स्थिती होती हे कळण्यास सहाय्य होईल. आजच्या युगातही दैनंदिनी लिहिण्याची सवय दिसून येत नाही. ती सवय कै. ढाले यांनी सुमारे ७५ वर्षांपूर्वी अंगीकारलेली होती. कै. ढाले यांच्या या दैनंदिनीत अनेक नोंदी अशा आहेत की ज्या आजही सर्वच समाजातील लोकांना मार्गदर्शक ठराव्यात. हे लक्षात घेऊन कै. ढाले यांची अप्रकाशित दैनंदिनी वाचकांना सादर करण्याचे मंडळाने ठरविले.

मंडळाचे माजी सदस्य, श्री. दया पवार यांनी ही दैनंदिनी मंडळास उपलब्ध करून दिली तसेच तिचे संपादनही त्यांनीच केले. पुस्तकाची प्रस्तावनाही त्यांनीच लिहिली. या सर्व गोष्टींबद्दल मंडळाच्या वतीने मी त्यांचा आभारी आहे.

४२, यशोधन

मुंबई-४०० ०२०

दिनांक १ ऑगस्ट, १९८५.

सुरेंद्र बारलिंगे

अध्यक्ष

महाराष्ट्र राज्य साहित्य संस्कृती मंडळ

डायरीच्या निमित्ताने :-

१९११ ते १९२४ सालात लिहिलेली ही डायरी. सत्तर ऐशी वर्षांपूर्वी दलित समाजातील एखादा माणूस डायरी ठेवत होता आणि त्याचे नातेवाईक हा ठेवा मोहरांचा हंडा जपून ठेवावा तसा जपून ठेवत आहेत; ह्याचेच खरे अप्रूप. आता ह्या डायरीतील पाने खूपच जीर्ण झालीत. काळाच्या गतीत उद्या ती नाहिशीही होतील.

गोरेगाव (मुंबई) येथे रहात असलेले श्री. डी. के. दोडामणी ह्यांच्या वडिलांची ही डायरी. सद्या ते रेल्वेत हेड टी. इ. आहेत. काही भाग मराठीत लिहिलेला व बाकीचा सर्वच मजकूर लफ्फेदार मोडीत. सत्तर ऐशी वर्षांपूर्वीचा दलित समाज, त्याची जगण्यासाठी चाललेली धडपड, त्याचे आचार, विचार, शिक्षण प्रबोधनाची चळवळ यामुळे त्यांच्या इच्छा आकांक्षेला फुटलेले पंख ह्याचे वास्तव दर्शन डायरीच्या पानापानातून होते.

श्री. डी. के. दोडामणी ह्यांनी आपल्या वडिलांसंबंधी सांगितलेली माहिती अशी- कल्लप्पा यशवंत ढाले ह्यांचे मूळगाव जत, जि. सांगली, जत हे संस्थान असल्यामुळे तेथील रहिवाशाना ब्रिटीशांच्या हद्दीत म्हणजे उरलेल्या भारताच्या भागात त्याकाळी सरकारी नोकरी मिळायची नाही. महार जातीत जन्माला आल्यामुळे जत संस्थानात श्री. ढाले ह्यांना नोकरी मिळण्याची शक्यता नव्हती. त्यामुळे श्री. ढाले हे १९३० साली मु. कोकटनूर ता. अथर्ना जि. बेळगाव येथील महार वतनदार श्री. यल्लप्पा दोडामणी यांच्या घरी दत्तक गेले. तेव्हा पासून ढालेचे दोडामणी झाले.

दोडामणी याचा अर्थ कानडी भाषेत 'मोठे घर' असा सांगितला जातो. पण श्री. ढाले ह्यांची डायरी वाचली तर मोठे घर पोकळ वासे असेच दृष्य दिसते. भोगलेल्या दारिद्र्याचे काळीज पिळवटून जाईल असे वर्णन त्यात आलेले आहे. शिक्षण घेण्याकरिता श्री. ढाले ह्यांनी कमालीचे कष्ट घेतलेले दिसतात. समाजात मान्यता पावलेली माणसे झळकताना दिसतात पण ढालेसारखी कितीतरी अज्ञात माणसे ह्या भूमीने गिळंकृत केलेली आहेत.

आपण वकील व्हावे हे ढालेचे स्वप्न होते. विठ्ठल रामजी शिंदे, डॉ. बाबासाहेब आंबेडकर यांचा सहवास ढाले ह्यांना मिळालेला. शिक्षणासाठी अमेरिकेत जावे असेही ढाले ह्यांना वाटत होते.

लेखी परीक्षेत आपणास जादा मार्क मिळतात पण तोंडी परीक्षेत तेवढे मार्क घेता येत नाहीत हे त्यांचे डायरीतील वाक्य त्या काळाच्या सांस्कृतिक मूल्य

कल्पनेवर झगझगीत प्रकाश पाडते. आयुष्याच्या उभारीत त्यांना जसा सवर्ण मंडळीने हातभार लावला तसाच वेळगावसारख्या शहरात खाजगी घराची सबब पुढे करून शिकवणीसाठी महार म्हणून त्यांची बाट धरली जात होती, सबब घरात प्रवेश नव्हता. त्यामुळे शिकता येत नव्हते ह्याचीही प्रखर जाणीव होते.

महाभारतातच काही द्रोणाचार्य आणि एकलव्य नव्हते तर विसाव्या शतकापर्यंत ही परंपरा चालत आलेली. महात्मा फुले यांच्या सत्यशोधक चळवळीचा त्यांच्यावर नकळत परिणाम झाला असावा. देवाला जर इंद्रिय असेल तर मग माणसात आणि देवात फरक काय असा विद्रोही प्रश्न त्यामुळेच विचारू शकतात पण त्यांचा हा विद्रोह पुढे पुढे समाज परिस्थितीच्या रेट्यामुळे हरलेले दिसतो. आपल्या आयुष्याचे अधूरे स्वप्न त्यांनी वाऱ्यावर सोडून महिना चाळीस रुपये पगारावर त्यांनी डीस्ट्रीक्ट लोकल बोर्डात शिक्षक म्हणून नोकरी धरलेली दिसते.

दलित समाजाचे विदारक दर्शन लिहितांना ते कुठेही कचरले नाहीत जातीची बदनामी होते असा पांढरपेशी विचार त्यांना स्पर्श करू शकत नाही. त्या काळात अस्पृश्य मुलांकरिता वेगळ्या शाळा होत्या. शिकविण्यासही अस्पृश्य मास्तर. उच्चवर्णीय शाळा तपासणीस आला तर दुरूनच मुलांच्या पाटाचा पहात. ह्या वातावरणातही ढाले ह्यांची शिक्षण घेण्याची तळमळ दिसून येते.

जातीयतेच्या विषारी इंगळ्या डसूनही त्यांची जीवन निष्ठा मालवलेली दिसत नाही. किंवा कडवट होत नाहीत. मारवाडी मंडळी मुलांसाठी दुष्काळात फुटाणे वाटीत. सर्वा ठायीं परमेश्वर मानणारा भक्त फक्त सवर्ण मुलांचीच भुक् दुष्काळात भागवीत होते. अशा वेळी ढाले ह्यांनी भुकेपायी फुटाणे चोरले तर त्यांना कोंबड्याच्या खुराड्यात कोंडण्यात आले आणि गेटावरच्या नायकाने महाराच्या दांडग्या मुलास हे काम सांगितले. सवर्ण मारण्यासाठी सवर्ण हात कसा लावणार ? साधा गूळ खाण्यास मिळावा म्हणून गूळ चिकटलेली पोती धुण्याचे काम केले. चिकटलेला गूळ तरी खाण्यास मिळेल ह्या आशेने हे काम लहान वयातील कल्लेष्पाने केले.

समाज व्यवस्थेमुळेच आपले शोषण होत आहे याचे भान ढाले ह्यांना होते. साधे शेतातले कणीस घेतले म्हणून ढाले आणि त्यांचे वडील ह्यांना बेदम मारण्यात आले. ब्राह्मण कारकुनाने महारकींचे काम केले असताना सुद्धा वडीलांचे खाडे मांडले. त्यामुळे सरकारी काम बुडविले म्हणून १२ रुपये त्याला घरावर सरकारी वसूली आली. १२ रुपयेही भरण्यास नसल्यामुळे त्यांच्या घराचा लिलाव पुकारला. आईच्या अंगावरचा एकुलता एक दागिना गहाण ठेवून रुपये चुकते केले तेव्हा कुठे घराचा लिलाव थांबला. हे सारं सांगताना ढाले कुठेही

आक्रस्ताळी झाले नाहीत. अतिशय थंडपणे हे सत्य सांगतात. त्यामुळे वाचक हादरून गेला नाही तरच नवल !

डायरीतील साराच अनुभव हा धक्का देणारा. दलितांतील विसंगती, भांडणे कर्जबाजारीपणा अभावग्रस्त समाजात जन्माला आल्यामुळे घरातील चिडचिड हे ढाले यांनी आडपडदा न ठेवता मांडले आहे. आपले जीव्याशी लग्न झाले ती पाच वर्षांची आहे बरे झाले. बायको लहान आहे त्यामुळे अभ्यास करता येईल किंवा बोर्डीगात वड्याट खायला मिळत नाही त्यामुळे केवळ मटण खाण्यासाठी बोर्डींग मधून पळून जाणे इ. गोष्टी मिस्कीलपणे त्यांनी नोंदवल्या आहेत. गेल्या ९० वर्षांत बदलत जाणारा दलित समाज त्यांतील चड उतार, मूठभरच लोक भौतिक दृष्टीने समृद्ध झालेत पण बाकीचा समाज आजही गुहा जीवन जगतो ह्याचीच आठवण ही डायरी वाचताना होत असते. दलितांच्या आजच्या तरुणांची मानसिकता आणि त्या वेळचा कल्लूपा सारख्या संवेदनाशील तरुणांची मानसिकता ही तपासणे हाही पैलू ह्या डायरीला आहे. दिल्लीतला एखादा सवर्ण खासदार महिना एक रुपयाची मनीऑर्डर पाठवितो किंवा एखादा सवर्ण एखादे अभ्यासाचे पुस्तक भेट देतो त्या संदर्भात उपकाराच्या ओझ्याने कल्लूपा वाकलेले दिसतात. त्यांचे आभार मानावयास कल्लूपा विसरत नाहीत.

आज दलित साहित्य चळवळीस विशेष सामर्थ्य मराठीत प्राप्त झाले आहे. अनेक दलित लेखक, कवींचे लेखन विद्यापीठीय स्तरावर अभ्यासक्रमाला लावले गेले आहे. दलित साहित्यातील 'आत्मचरित्र' हे समृद्ध दालन समजले जाते. ह्या दालनाची कुळी जाळी शोधण्यास ह्या डायरीची मोलाची मदत होणार आहे. दलित साहित्य नेमके कुणापासून सुरू झाले ह्या वादावरही ह्या डायरीमुळे नवा प्रकाश पडेल. किसन फागूजी बनसोडे, पंडीत कोंडाराम जानबा कांबळे ह्या आद्य लेखकांच्या यादीत कल्लूपा यशवंत ढाले ह्यांचीही इतिहासाला नोंद घ्यावी लागेल.

एवढ्या वर्षांनी का होईना एक साहित्यातून पुसला गेलेला नवा चेहरा आज उजेडात येतो आहे. त्यांच्या डायरीतील भाषा, म्हणी, वाक्प्रचार हे मराठी भाषेचे शुद्ध स्वरूप म्हणूनही संशोधकांना विचार करायला लावील ह्या बद्दल शंका वाटत नाही. 'पूर्वा' मासिकाचे संपादक दिनकर साकीकर आणि श्री. वसंत मून ह्यांनी मोलाचे सहकार्य केले ह्याबद्दल मनपूर्वक आभार !

— दया पवार

2 D 'स्वरूप'

सुभाष नगर, गोरेमाव (पूर्व)

मुंबई-४०० ०६३

डायरीचा प्रवास

माझ्या वडिलांच्या ऐतिहासिक डायरीची पहिली आवृत्ती आपल्या हाती देताना मला फार आनंद होत आहे. त्यांची डायरी हेच मुळी विचार-पूर्वक टाकलेले पाऊल आहे. साहित्यिक, सांस्कृतिक व सामाजिक चळवळींत पुरोगामी विचाराना उचलून धरणारी ही डायरी मला कशी मिळाली. हे दोन शब्द लिहिताना माझ्या छप्पन्न वर्षांच्या जीवनाचा येथे उल्लेख करणे फारच आवश्यक आहे. कारण या काळात डायरी माझ्याबरोबर आहे. तालुका आथनी मुक्कामी वडील मामलेदार कचेरीत कारकून असताना १५ एप्रिल १९२८ साली माझा जन्म झाला. १९३० साली वडिलांची बदली बेळगावच्या मामलेदार कचेरीत झाल्यावर ही डायरी ते बेळगावला घेऊन गेले. बेळगावला ते आजारी पडले. आथनीस येण्यास निघाल्यावर वाटेत जास्त झाले म्हणून ते शेडबाळ येथे नातेवाईकांकडे उतरले. ऑगस्ट महिन्याचे पावसाळी दिवस, थंडगार वारा अशा परिस्थितीत माझे वडिल तीन-चार दिवस शेडबाळ येथे राहिले. सोबत त्यांची बहिण साऊबाई आणि तिचा बारा-तेरा वर्षांचा मुलगा बाळकृष्ण, वडिलांची आई कृष्णाबाई, पत्नी ताराबाई, तीन वर्षांचा मी व बहिण शकुंतला सहा महिन्याची असे कुटुंब होते. आजार वाढल्यामुळे प्रकृती चिकित्सेसाठी वडिलांना मिरज हॉस्पिटलमध्ये नेले.

दुर्दैवाने २६ ऑगस्ट १९३१ साली वडील वारले. त्यांनी बरोबर आणलेले सर्व सामान शेडबाळच्या नातेवाईकांच्या घरीच होते. सामानाच्या पेटीत ही डायरी होती. वडील वारले असताना दैनंदिनी कोण सांभाळणार? घरातले सगळेच अशिक्षित. छोट्या कुटुंबावर डोंगर कोसळला. ऑगस्ट महिन्याचा पाऊस या कुटुंबाच्या डोळ्यांच्या धारा होऊन धरतीवर पडला. माझी आई घराबाहेर कधी गेली नव्हती तीन मुले गेल्यावर बऱ्याच नवसासायासांनी मी जन्माला आलो होतो.

गेल्या पंधरा वर्षांत वडिलांच्या तीन बहिणी, एक भाऊ व वडिलांचे वडील (आजोबा) मरण पावले. आणि आता कुठे संसार बहरत आहे असे वाटत असतानाच वडिलांचे निधन झाले. नुकतेच उमलत असलेले फुल कुणीतरी तोडून त्याचा चोळामोळा करावा तसेच वडिलांच्या निधनाने आमच्या कुटुंबाचे झाले. काळेभोर पाण्याने भरलेल्या ढगांना जोराने आलेल्या वाऱ्याने मिरज शहरावर असे थांबवले की, सूर्य बाहेर आलाच नाही. घरचा सूर्य प्रकाश नाहिसा झाल्यावर घरातील माणसाना आधार कुठून मिळणार? कुटुंब उघडे पडले. पावसा-वाऱ्यांना वडिलांचा देह अंतिम संस्कार करण्याकरीता आथनीस मोटारीने आणला. ही दैनंदिनी

शेंडवाळात सामानाच्या पेटीत होती. ह्या दैनंदिनीला काय माहित की, माझी पाने एक दिवस छापली जाणार आहेत. वडील आथनीस असताना एक घर आथनीत आणि एक घर कोक्कटनूरचा बांधले होते. जत्तेचे नाते आथनी मड्डी (चलवादी) घराण्यात होते. म्हणून माझ्या वडिलांचा देह आथनीला आणला आणि अंतिम कार्य केले. बरेच महिने झाल्यानंतर दुःखाचा विसर पडल्यानंतर शेंडवाळहून सर्व सामान आणले. त्या पेटीत ही दैनंदिनी होती. आणि हा वारसा आथनीला पोहचला. घरी कोणी शिकलेले नव्हते. मड्ड्यावरचे घराणे-जोगतीनचे घराणे-कानडी बोलणारे, माझ्या वडिलांनी काय कोठे लिहून ठेवले आहे ते कोणालाच माहित नव्हते. तेवढ्यात वडिलांचे दत्तक बाप यल्लप्पा यांनी माझ्या आईवर छोटे दत्तक म्हणून खटला केला. वडील वारल्याचे दुःख, दत्तक खटला व घरात उदरनिर्वाहाला काही नाही. उदरनिर्वाहासाठी घरातले सर्व सामान हळूहळू विकले गेले. दत्तक खटला यल्लप्पा ह्यात असे पर्यंत चालला. त्यानंतर कोक्कटनूरचे समस्त महारांनीही दत्तक जमीन म्हारकीची जमीन आहे, पाळी (बलूत) चा हक्क आहे. या कारणास्तव १९४५ साली खटला भरला. तो १९६५ पर्यंत सर्व कोर्टात चालून आमच्या बाजूने निकाल लागला. खटल्याचा खर्च, घराचा खर्च यामुळे अक्षरशः आम्ही वाटेवर पडलो. काही वेळा कोक्कटनूर महारांनी मला ठार मारण्याचा प्रयत्न केला. माझ्या आईला कोक्कटनूरहून हाकालण्याचा प्रयत्न केला. बलुत कामाकरीता मेलेली जनावरे ओढणे, प्रेत देह राखणे इत्यादी बलुत कामे पाळीने करून न घेता सोळा आणि हीस्सेदारीने करून घेऊन फार त्रास दिला. कोक्कटनूर गाव नऊ कसब्याचे, देसगती जमीन, यल्लप्पा देवीचे मुख्य ठाण, मातंगेची पूजा आमच्या घराण्याला होती. गाव चाकरी म्हणून ६४ एकर जमीनीची इनामदारी या घराण्याला होती. हे महारांना व दत्तक नातेवाईकांना बघवले नाही. म्हणून त्यांनी आईला आणि आम्हाला घराच्या बाहेर काढले. आईला अन्यायाला, संकटाना तोंड देण्यासाठी बोर्डींगच्या मुलाना जेवण बनवण्याची नोकरी करावी लागली. आई त्रासाला वैतागून कधी आथनी, कोक्कटनूर, वाडी, जत, बेळगांव, धारवाड, माहेरी (शिरनांदगी) व मुंबई येथील सर्व नातेवाईकांकडे आसरा मिळण्याकरिता फिरली पण कोणी मदत केली नाही.

ही दैनंदिनी सामानाच्या पेटीत होती. मी आथनी, बेळगांव, विजापूर येथील शाळांमधून शिक्षण घेत मॅट्रीकला येऊन पोहोचलो. काही वेळा सामान काढताना माझ्या हाती ही दैनंदिनी लागली होती. कानडी शिक्षण असल्यामुळे माझे मराठी मोडके तोडके. ही डायरी वाचताना माझी आजी व आत्या साऊबाई म्हणायच्या ह्या डायरीनेच तुझ्या बापाचा घात केला आहे म्हणून त्या दैनंदिनी फेकून द्यायच्या. ही दैनंदिनी कुठल्या सामानात होती हे मला बरोबर आठवत नाही. मी मॅट्रीक पास झालो आणि माझे लग्न सोलापूर येथील सातपुते घराण्यातल्या

मुलीशी झाले. खाजगी भांडणाचे निमित्त करून मडुचावरच्या लोकानी आमच्या घरातून आम्हाला बाहेर काढले. आम्ही चांभाराच्या घरात भाड्याने राहिलो. मडुचावरच्या लोकानी सामानाची पेटी दिली नाही. त्या लोकांनी वडिलांची पुस्तके, वह्या विकल्या तरी देखिल डायरी सलामत होती, हेच आश्चर्य आहे. सन १९५७ साली नेवल डॉकमध्ये मला नोकरी लागली आणि भांडूप नेव्हल कॉलनीत राहायला आलो. यावेळी आजी कृष्णाबाई, आत्या साऊबाई आणि आत्याचा मुलगा बाळकृष्ण वारले होते. मी माझ्या पत्नीला व आईला घेऊन मुंबईत रहात होतो व बहिण शकुंतलाचे लग्न झाले होते. खाजगी भांडणे मिटल्यावर सामानाची पेटी मुंबईस आणली तर ही डायरी पेटीत होती. माझे लक्ष त्या डायरीकडे नव्हते. माझी पत्नी सौ. नंदादेवी ही मराठी सातवी पास होती, म्हणून ती अधून मधून ही डायरी वाचत होती. तिने डायरी काढून आपल्या पेटीत ठेवली.

१९६० साली नेव्हल डॉक सोडून रेल्वेत मी नोकरी पत्करली. उदयपूरला कोर्ससाठी एक वर्ष गेल्यानंतर सौ. नंदादेवी डायरी सोलापूरला घेऊन गेली. रेल्वेत नेमणूक झाल्यावर घर बदली करताना गोरेगाव, वडाळा, दादर, अंधेरी अशी माझी पत्नी ही डायरी बरोबर फिरवत होती. सध्याच्या घरात १९६४ साली आलो. एके दिवशी नातेवाईक श्री. दया पवार आमचेकडे आले. त्यांनी ही डायरी वाचली आणि माझ्या पत्नीस म्हणाले, 'मराठीत भाषांतर करा' त्यांच्या म्हणण्याप्रमाणे डायरी सोलापूरला घेऊन गेली आणि नातेवाईक श्री. भगवान शिंगे गुरुजी (जत) आणि नातेवाईक भाऊसाहेब सातपुते (सोलापूर) या दोघांनी मिळून बराच प्रयत्न, त्रास घेऊन डायरी मराठीत लिहून काढली. मराठीत भाषांतर केलेला दैनंदिनीचा काही भाग श्री. दया पवार यांनी 'पूर्वा' मासिकामध्ये छापला आणि प्रयत्न करून महाराष्ट्र सरकारकडे छापण्यास दिला. असो. या दैनंदिनीविषयी छापताना मला अत्यनंद होत आहे.

या आवृत्तीच्या निमित्ताने पाहिलेल्या व माहिती दिलेल्या माझ्या आईस धन्यवाद व साष्टांग नमस्कार. श्री. दया पवार, श्री. बॅरिस्टर S. N. माने (कोल्हापूर) आणि राजाराम हायस्कूल (कोल्हापूर) हेडमास्तर श्री. पाटील आणि भाऊसाहेब सातपुते (सोलापूर), भगवान शिंगे (सोलापूर), मुद्रक व प्रकाशक महाराष्ट्र राज्य साहित्य संस्कृती मंडळ, त्यांचे ऋण आभाराने फिटणार नाहीत

—डि. के. दोडामनी (ढाले)

६७/५३६, सिद्धार्थ नगर,

आदर्श विद्यालय जवळ

गोरेगाव (वेस्ट) मुंबई-४०० ०६२

S. N. MANE

B. A. Baragi-Law Member of
Constituent Assembly.
Ex Member M. P. S. C. X. Ex Minister of
Kolhapur State.

17/38 Anitya
Jawahar Nagar
Kolhapur

Ref. No.

Date 9-3-66

महोदय पुढील मित्र आणि अस्पृश्य समाजाची अंतर्भावित
लगे मधील होत कार्यकर्ते. श्री कल्लेबा. यशवंत ठाले यांचे
प्रणजेच नंतरचे त्यांचे हल्लीचे दत्तक नाव कल्लुबा. यशुबा
दौडप्राजे यांचा अल्प परिचय देत आहे.
ति मराठे मुली इंग्लिश नंतर त्यांचा आणि शास्त्री
कल्लेबापूरांत परीचय झाला. आणि पुढे त्यांचा मृत्यू सन
१९३१ होई परंतु ते मराठे जिवलग मित्र होते. पुढे ते
मामलेदार कार्यरीत लागुबा अथागे जिल्हा वेळगांव
व्यावृत्त अस्पृश्यांना अथागे लागुबांतील कोळार मूत्र
चा शावका मारून हुजामदार चळवळीत दत्तक
गेले ते सन १९२६ साली होय. दत्तक करायचे दौडप्राजे
हे नाव धारण केले. पुढे त्यांचे बंधू वेळगांव मामले
दार कार्यरीत झाला, ते वेळगांवला अस्पृश्यांना रावसाहेब
पापणा यांनी हरीजनांच्या मुलांचे बोरिंग १९३०
साली काढले त्यांचे मुख्य व्यवसाय हेच होते. हरीजन
मुला करीता सतत मदत करून त्यांना शिक्षण
देऊन करीता खडपड करीत होते

लोना लाप्पा मूला सन - दोन मुआवतें होत
 नी आज स्यात आहे. यांची नांवे दुड्या
 उर्फ दधानंद व शकुंतला असे आहे. मुलगा
 दधानंद. ल. शेंडगाणे मुंबई वेस्टर्न रेल्वे मध्ये
 मध्ये २५ वर्षे सतत काम करीत आहे. हल्ली ते बाजेशाही
 व्हिज्यूस येथे इन चार्ज (स्ट्रीट) काम करीत,
 तसे देवीम सभाजीचे काम करतोत

Matheran
 1-3-85

व. ए. ए. मंग
 (व. ए. ए.)



This is to certify that Shri/Kum. Dhale

Kallappa yashwantrao

~~is/has been/was/had been~~ a bonafide student from this

School during the years from 1st July 1950 —

in Std. Vth.

His conduct is good bears a good moral character

The Date of his birth as recorded in the General

Register of this School at Sr. No. 2421

is 15.7.1898 (Fifteenth July Eighteen
hundred Ninety eight
)

caste — Mahar.

Place :- KOLHAPUR.

Date :- 1-3-1985

Head Master,

**RAJARAM (MAIN) HIGH SCHOOL
KOLHAPUR.**

अस मृदुल वाचून मलू तहावत माहे
 असो हिरमजी ता. ८-७-२१
 ७. ११/१०/२१

मी हिरांप सोभाले जाते असत्यरुते
 माहवा मनाच्यास जोकाय हिरा किर्तनी
 उपदेशा दाला आहे (वास अनुसरून मी आग्रहास
 हिरा-प्राप्ती करव्याचे मतावर धरत आहे.
 सरोवर !! त्या सरोवरास विसरून आपणांसनी
 जाते उत्तम केले आहे, वरुधा जगावर नागासिंध
 खाणी, जंगल, सोड बुडचे, चरदार व मृत्, बंद
 चारवा वगैरे जाते उत्तम केले आहे आणि सोड
 जाते बुद्धि व वाच्य दली आहे अशा ह्यांवरून
 बास होऊन आहोते मृत्पिपाते त्याचें नांव नाठ -
 धोवा आपल्या मूठ, बायले, आईबापांत, आमांत
 व सभारांत गुंग होतो ही किती दुःखाची गोष्ट
 आहे वर !

श्री. ढाले ह्यांचे मराठी अक्षर

मनुष्याचे मन दुस्मानने १०५ हे वदत आहे उक्त
 हकाद्या ३०० वाद्यगाल माहीत नसतात मारातने
 शिने तर त्याचे चाय त्या माराता लबाकार नाही
 ५२२ जो मारात शीतलाने असले तर मान लगे असु
 याचे मन दुःखीत होऊन सुखीत हो पातक त्या
 माराच्या शीतलाने वसले. ह्या करितां मनेक
 दुष्माने दुसऱ्याचे मन न दुःखीत वसुल सारसे
 घ्यावी असे भाडां ~~किती~~ माहीत आहे. ता. १२-२
 मु. कोल्हापूर १ Kij

भावंड
 मला पिताजी वाणा असल्या मुळे वार वाटत आहे
 होत आहे. तुम्हा व ओवरी केले चार कांती वसे
 होती. कधी तरी ^{आज एक उत्तरी होत आहे} तुम्हून उत्तरी होत आहे
 कदावे ता. २२-२-५ Kij
 मु. कोल्हापूर
 श्री. सेनेकरी मारात मानद मद्रुनीत पोसावे
 कायम नाहीत. कायम होतिल असो मारात
 ता. १२-२-५ Kij

श्री. ढाले ह्यांचे मराठी अक्षर



श्री. कल्लपा यशवंत ढाले उर्फ दोडामणी

जन्म : १५-७-१८९८

निधन : २६-८-१९३१



कल्लाप्पांची आई कृष्णाताई



श्री. कल्लाप्पांची पत्नी
पितांबर उर्फ ताराबाई



श्री. कल्लाप्पांचे चिरंजीव श्री. दयानंद दोडामणी आणि कल्लाप्पांची सून नंदादेवी

बसून चैनी केली व जेव्हा ते रुपये संपले त्यावेळी पळून जाण्याचा बेत केला (शिवबाई सह) त्या प्रमाणे एका रात्री सर्व तयारी करून माणसे जिकडे तिकडे सामसूम झाल्यावर रात्री एक दोन वाजण्याच्या सुमारास सर्व मंडळी निघाली व त्यांच्या बरोबर माझ्या आई-बापांनाही पळून जावे लागले, त्याचे कारण सर्वांना समजेलच. पुढे गाव सोडून एक दोन मैल आल्यावर जेव्हा आगगाडीने सिटी दिली त्यावेळी गाडी अंगावर येईल म्हणून सर्व घाबरले व शिऊचा नवरा येऊन धरेल म्हणून भान नाही ते पळू लागले. सर्व सडे-साटे सुखरूप होते. पण माझे आई बाप लेकरवाळे व बहीण शिऊबाई ही लहान असल्यामुळे त्यांच्या इतके पळता येईना, तरीपण जीवाचा धडा करून व आम्हास धरतील असे समजून त्यांचे मागोमाग धाऊ लागले. धावता धावता माझ्या मातोश्रीच्या (कृष्णाबाईच्या) पायात झाडाची मुळी अडकली व त्या सरसी मी खाली पडलो व 'ह्याऽ ह्याऽऽ' म्हणून ओरडू लागलो नंतर १५-१६ मिनिटे स्तब्ध पडलो असे पाहून मुल मेले म्हणून रडू लागले. तेव्हा पुन्हा जेव्हा जीव आला असे दिसून आले. त्यावेळी जरा जीवात जीव येऊन धैर्य धरून वाट चालू लागले. व पुढे त्याची एका गावी गाठ पडली तेव्हा ही सर्व हकिगत सांगता फक्त थोरल्या चुलत्यास वाईट वाटले व रडू लागला. व घरी पुन्हा पहिल्या प्रमाणे भिक्षा मागीत जत गाव गाठले व मोल मजुरी करून जोंधळांची सुगी येऊ पर्यंत पोट भरले. सुगी आटोपल्या नंतर माझे नाव ठेवण्याचं ठरले. तेव्हा थोरल्या चुलत्याने दगडा धोंड्या प्रमाणे जगू दे ! म्हणून कल्लप्पा हे नाव ठेवले. जन्म नाव 'यल्लप्पा' निघाले पुढे मी जस जसा थोर होत चाललो तसतसे थोडे थोडे सुख लागत चालले. पुढे तीन चार वर्षांनी आणखी (एकदा माझा पंधरा वीस मिनिटे जीव गेला होता. असे सांगतात) एक मुलगा झाला त्याचे नाव 'सीताराम' ठेवले व जन्म नाव लिगप्पा ठेवले. पण निगप्पा या नावानेच लोक बोलू लागले. त्याचे माझे इतके वनवास झाले नाही हे सर्व माझ्या आई बाप्पांच्या सांगण्यावरून लिहीले आहे.

(ता. ६ माहे एप्रिल सन १९११ इ. म. जत)

भाग २ रा

पुढे जेव्हा ५-६ वर्षांचा झालो. त्यावेळीही दुष्काळाचे दिवस आल्यामुळे माझ्या बापाने घरातील सर्व जाला, तांबे देव वगैरे सामान विकले व जीव

जपण्याचा प्रयत्न चालविला. शेवटी माझ्या गळ्यात एक रुप्याची सरी व कानात दिड रुप्याच्या मुद्रा होत्या. त्यावर डोळा घालून ते काढून घेण्याचीही खटपट चालविली हे मला समजताच मी पळू लागलो व पेठेची वाट धरली. शेवटी मला धरले व तसेच माझी समजूत घालून तुला खायाला पैसे देतो म्हणून माझ्या अंगावरून काढून घेतले व एकादी आठवड्याची गंजी करून घेतली. पुढे पुढे फारच पोटाची फजिती होऊ लागली. कारण 'माझा बाप हाताने खुळा असल्याने' व्हावे तितके काम करून मजुरी मिळवू शकत नाही, म्हणूनच पोटाची फजिती होत असे. उमेच आपले कुटू कुटू पोट चालत असे. पुढे सरकारने 'धर्म खाता' म्हणजे गरीब लोकांना भाकरी व आमटी घालण्याची व्यवस्था केली. त्यावेळी मला १ भाकरी व थोडे सांबार व तसेच निगप्पासही मिळत असे. त्यापैकी मी व निगप्पा वरती कोरभर भाकरी वाटतच घ्यावे व खावे. माझी मातोश्री आपल्या दोन भाकरी-तूनही आम्हा दोघांना अर्धी अर्धी भाकरी द्यावी व आपण एकच खाऊन बसावे. पुढे एवढ्यात भागत नाही असे समजून माझी बहीण शाऊबाईने असा विचार केला की, कल्लप्पा व मी रोज गावात भिक्षा मागितल्यास पोटापुरते दाणे दुणे आणून असा शहाण्या व चतुर बहीणीने ठरविले व आपल्या बरोबर मला दररोज गावात घेऊन जात असे व तीन चिपटी किंवा शेर दाणे व थोडी भाकरी आणीत असे. या मुळे आम्हा सर्वांस पोटभर अन्न मिळत असे ह्याप्रमाणे अंकलगी येथेही माझे पुष्कळ वनवास झाले आहे-

पुढे असेच आम्ही रोज जात असताना एके दिवशी एका वाईट ब्राह्मणाच्या मुलीने आपल्या कुत्र्यास बोलाविले. व आमच्याकडे पाठविले ते एकदम आरडा ओरड करून आले. त्यामुळे मी फार झ्यालो व धरीच लागलेच आलो व त्या दिवसापासून मी माझ्या बहीणीबरोबर जाण्याचे सोडले व ती एकटीच काही दिवस गेली. व लवकरच तिचेही जाणे बंद पडले कारण सोबत असली म्हणजे फारशी भिती कोणासही वाटत नाही. व पुढे पाऊस पाणी पडून सुकाळ आला. अशा रितीने तो दुष्काळ पार पडला

(ता. ६-४-१९११ इ. मु. कोल्हापूर) जत

भाग ३ रा

पुढे जेव्हा मी सात आठ वर्षांचा झालो. तेव्हा माझे चुलते व बाप हे मला शाळेत घालण्याचा बेत ठरविला. परंतु मी मास्तरास फार भित्त असे. या मुळे त्यांना माझ्या वरती सक्ती करता येईना. मी असे म्हणत असे की, जर

मला तुम्ही जवरीने शाळेत घालाल तर मी कोणीकडे तरी निघून जाईन एके दिवशी चुलते, बाप व बरीच बाहेरची मंडळी आमच्या घरापुढील अंगणान बसले असताना त्यांनी आम्हा उभयता भावास (म्हणजे दिगप्या व मी) पाहताच शाळेची गोष्ट काढली तेव्हा माझ्या अंगावर काटा आला. व मी माझ्या आईकडे घरात जाऊ लागलो तरी पण त्यांनी मला धरले. पंचापुढे आणले. व विचारले की, 'तू गुरे राखण्यास चाकरी रहा, अथवा शाळेत जा.' मग मी उत्तर दिले की, 'गुरे राखण्यास जातो' नंतर तसेच निगाप्यास विचारले तो म्हणाला, 'मी शाळेत जातो' असे उत्तर मिळताच मला चाकरी ठेवण्याचे ठरले व निगाप्यास शाळेत घालण्याचे ठरले. पुढे काही दिवसांनी माझा चुलत भाऊ (कन्नन) ति. रा. गंगाराम हा आपल्या घरी वाचीत असताना मी उगीच त्यांच्याकडे जाई व त्याच्या जवळ बसे. पुढे एके दिवशी त्याने मला एक लहानसा हिशोब (पैशाल. चार केंडी तर आप्याची. किती) सांगितला मी लागलेच त्याचे उत्तर बरोबर दिले. व त्याला मोठा आनंद झाला. असेच पुढे काही तरी हिशोब सांगे व तो मी करी. असे वाटता वाटता एके दिवशी शिकलेली मंडळी म्हणजे यल्लपा काका (ति. मयत) लक्ष्मण, रामचंद्र, तात्याबा व तुकाराम वगैरे मंडळी तव्याच्या (महारचावडीच्या) पारावर बसले असताना तेथे मला माझ्या चुलत भावाने नेले. व त्यांच्या कडून एक हिशोब (बराच कठीण) सांगितला तेव्हा मी भित भित त्याच्या जवळ गेलो. (कारण मी प्रत्येक मोठ्या माणसाना भित असे व ति. रा. कृष्णाजी मास्तर मयत याना तर इतके भित होतो की, त्यांच्या समोर मी कधीच जात नसे) आणि त्यांनी सांगितलेले तोंडचे हिशोब (चौथी इयत्तेचा) चे उत्तर बरोबर दिले. हे पाहून त्यांना इतका आनंद झाला की, ते इथे लिहिताच येत नाही. असेच दररोज संध्याकाळी एकत्र मिळून बसत असे. तेनेकरून माझी भिती मोडत जाऊन थोर मनुष्यात बसण्याची संवयी झाली व त्याच्याच समागमनाने (संगतीने) ति. रा. कृष्णाजी मास्तर यांची भिती मोडून बेलाशक त्याच्या समोर फिरे व त्यांच्याशी थोडे भित भित बोले. पुढे ति. रा. गंगाराम यांचे बरोबर मी शाळेत जाई. त्याचे स्लेट घेऊन काहीतरी शिके. असे करून एकंदर पहिल्यांदा मूळाक्षरे संपविली. नंतर ति. रा. कृष्णाजी मास्तर यांनी माझी समजूत घालून काही उपदेश केला. त्यावरून माझ्या डोक्यात शाळेत जाण्याचे घेतले व माझ्या बापासही मास्तर यांनी सांगितले. तेव्हा माझा बापही आनंदी होऊन शाळेत घालण्याची इच्छा होऊन पाटी घेण्याचे ठरले. ते दिवसही दुष्काळचे असल्यामुळे स्लेट घेण्याला पैसे लवकर मिळाले नाहीत. नंतर थोड्या दिवसांनी माझ्या

दापाने माझ्या बहीणीजवळ (शाऊबाई जवळ) तीन आणे पैसे स्लेट करीता व १ पैसा पेन्सिली करीता दिले. नंतर मी, शाऊबाई व रेवण असे तिघेजण स्लेट घेण्यास गेलो. स्लेट आणली. मुलाना शाळेत घालताना नारळ वगैरे घेऊन पूजा करतात. पण तसे मला शाळेत घालताना पूजा वगैरे न करता एकदम शाळेत नाव दाखल केले. प्रथम मला ति. रा. मास्तर यांनी 'क का' ची बाराखडी दिली. तेव्हा पाठ करून लागलेच दाखविली. नंतर 'ग गा जेव्हा घातली तेव्हा असेच सगळी बाराखडी ज्ञ ज्ञा पर्यंत असेल असे गंगाराम यास विचारले. त्यांनी होय म्हणताच ती सगळी बाराखडी काढून दाखविली.

ती पाहून मास्तरसाहेब हे फारच आनंदी झाले. पुढे एके दिवशी शाळेत गावातली कमिटी नाल साहेब हे आले होते. तेव्हा त्यांनी मास्तराच्या सांगण्यावरून मला एक हिशोब सांगितला तो हा की, 'तोड्याला ९६ रु. तर एका गुंज्याला किती?' एक दोन मिनिटांनी एक रुपये म्हणून लागलेच उत्तर दिले. ते पाहून नालसाहेब हे फारच शाबासकी देऊन गेले. नंतर थोड्या दिवसांनीच कृष्णाजी मास्तर काही दिवस आजारी पडून मयत झाले व त्याच्याबद्दल मला दुःख झाले पण ईश्वर मर्जी. त्यापुढे नाईलाज आहे.

भाग ४ था

पुढे काही दिवस शाळा बंद पडून पुन्हा सुरू झाली. त्यावेळी मि. लक्ष्मण ह्यांना मास्तर नेमण्यात आले. त्यावेळी माझे पाडे संपवून पावकी निमकी चालली होती. नंतर ति. रा. कृष्णाजी मास्तर यांचा मुलगा सुजाव याचा जवळ मराठी १ ले बूक होते. ते मी सहा पैशास घेतले आणि लागलेच त्यातील १ ला धडा वाचण्यास प्रारंभ केला. मी एकदम वाचलेले पाहून, मि. लक्ष्मण यांना आनंद झाला आणि ते मला विद्यामृत पाजण्याच्या कामी पुष्कळ लक्ष देत असत. त्याबद्दल त्यांचा मी फार आभारी आहे. पुढे १ ली इयत्तेची परीक्षा आली. परीक्षेच्या दिवशी मास्तरांनी सर्व मुलास आठ वाजता स्वच्छ कपडे व आंवोळ करून घेण्यास सोडले. तेव्हा मी माझे वडील हे उभयता श्री यल्लमा देवीकडे स्नान करण्यास गेलो होतो. तिकडून येण्यास अदमासे ११-०० वाजले होते. तोच रावसाहेब खरे, डे. ए इ हे येऊन परीक्षा घेत होते व पहिली इयत्तेची परीक्षा आटपत आली होती. त्यामुळे लक्ष्मण मास्तर हे माझ्यावर रागावून दातओठ खाऊ लागले व तुला मारतो व पुन्हा १ लीतच ठेवतो. असे म्हणू लागले. तेने करून माझ्या जीवात जीव राहिला नाही. मी फार भ्यालो व शाळेस एक आठ दिवस येण्याचे सोडले.

नंतर लक्ष्मण मास्तर कृपाळू होऊन मला मारलेही नाहीत. दुसऱ्या इयत्तेत माझ्या हुशारीमुळे घातले. पुढे दुसऱ्या इयत्तेत असताना मास्तर फारच कडक रितीने (Strickly) पाडे करून घेत असत. एके दिवशी माझ्या वर्गातील रा. तसण्णा, रानप्पा व यशवंता यांना पाडे येत नाहीत म्हणून फार फार मारले व त्यांचे हात लाल भडक करून सोडले. मलाही थोडे बहूत मारले. असेच एके दिवशी माझे डोळे दुखत (आले) होते त्यामुळे मला शाळेस जावविले नाही तरी पण लक्ष्मण मास्तरांनी दोन मुलास माझ्या घरी पाठविले व मला ओढून नेण्यास त्या दांडकेश्वर मुलांनी आरंभ केला. त्यावेळी आमचे घरी कोणीस नसून आई-बाप रानात गेले होते. (फक्त आमचा चुलता लायप्प काकाच व चि. रा. लिगप्पा बंधू हे होते) मला ओढू लागले तेव्हा निगप्पाही मजबरोबर रडू लागला. मी काका काका म्हणून ओरडू लागलो. पण त्यांनाही माझी दया न येता त्या मुलांना ओढून त्या म्हणून सांगितले. तेव्हा माझी पाचावर धारण बसली. मी सोडण्याबद्दल त्या मुलांना पुष्कळ विनवणी केली पण सर्वही फुकट गेली. त्यांनी वाटेने ओढून नेताना माझे पुष्कळ हाल केले. ते सर्व मला सोसून घ्यावे लागले शेवटी शाळेत दाखल झालो. मग लक्ष्मण मास्तर हे इतके काय रागावले होते ते येथे लिहिताच येत नाही. खरोखर, तो राग मजबरोबरचा नसून दुसऱ्या कोणावरचा असावा असे मला वाटत होते. नंतर पेटीतील सामान काढून तोत मला कोंडून ठेवण्याचे ठरले या बद्दल मी लक्ष्मण मास्तरांच्या पायावर लोटांगणे घेतले व फार फार विनवणी केली. त्यामुळे त्यांनाही दया येऊन फारसे मारले नाही. या दोन कारणांमुळे आम्ही तिथेजण एके दिवशी शाळेस गेलो नाही. फक्त यशवंता हा गेला होता.

आमच्या तिघात जैनीच्या गोष्टी चालल्या व रा. तसण्णा हा म्हणू लागला की, तो मास्तर नव्हे, वादी आहे. कारण भावबंद असल्यामुळे आम्हास अशा रितीने वागवितो. ह्या त्याच्या म्हणण्यास आम्हीही माना डोलविल्या. खरोखर हे आमचे बोलणे किती चुकीचे व आपराधाचे आहे. हे आपणास समजेलच. मग त्याच दिवशी संध्याकाळी प्लेमोबाची स्वारी जतेत आल्यामुळे शाळा बंद ठेवण्याबद्दल नोटीस आली. ती हकिगत लागलीच यशवंतानी येऊन सांगितलं त्यावेळी आम्हास इतका काय आनंद झाला तो येथे लिहीण्यास येतच नाही.

(ता. ७-४-११ इ. जत)

भाग ५ वा

पुढे तीन चार महिन्यांनी पुन्हा शाळा सुरू झाली. त्यावेळी लक्ष्मण मास्तर जाऊन त्याबद्दल (टिक्न्स) रामचंद्र भाऊ हे आले व अभ्यास बरा चालला.

यांची दुर्मिळ डायरी

इतक्यात आणखी पुन्हा पाऊस पडेना व दाणे महाग होऊन दुष्काळास आरंभ झाला. तेव्हा पुनः शाळा बंद ठेवण्यात आली. त्यावेळी मला फारच वाईट वाटले. पण नाईलाज. नंतर सरकारानी तळेवर सडकावरती माणसास जगविण्याचे सुरु केले. त्यावेळीही आमचे फारच पोटाचे हाल होऊ लागले. आमची मातोश्री हे एकटेच काम करणारी होती व बापास काम होत नसल्यामुळे पोटाने मरावे लागले माझी आई दाण्यात कोणीतरी दिलेला कशाचा तरी कोंडा घालून भाकरी करून वेळ मारीत असे व भाजी अतिशय कनिष्ट आणून घालीत. त्या भाजीची नावे मला माहीत नाहीत. माझी आई सडकेचे काम करूनही आमचे कोणाचे तरी दळण कांडण करीत असे व गावात शेण घालून पोटापुरते तुकडे आणीत असे. तिच्या प्रमाणे माझी सहाणी बहीण साऊबाई ही काही तरी खटपट करीत असे. व मी व माझा निगप्पा हे आम्ही उभयता— त्याच्या सांगण्यावरून व ओळखिवरून मनु नाईकिनीच्या (फळवातीनीच्या) घरी रोज शेण घालून थोडीशी भाकर आणीत असे तसेच गुरवांच्या घरी पत्रावळ्या करण्यास लिंबाच्या काड्या गोळा करून देऊन त्याच्याकडूनही भाकरी आणीत असे. यामुळे त्या दुष्काळातून फक्त हाडाने जगलो. त्यावेळी मी माझ्या मनात म्हणत असे की, प्राण गेलेला बरा, हा त्रास नको. परंतु प्राण जाणार कुठला. या दिवसातच दयाळू शिवकरण यास मारवाडी गरीब मुलांची दया येऊन दररोज चुरमुरे—फुटाणे वाटीत असे. त्यामुळे मुलांना सकाळी न्याहारीस फुटानी मिळत असत. एकेदिवशी चेंकट नारुच्या दुकानापुढे मी व निगप्पा गेलो व तेथे फुटाण्याची वगैरे टोपली भरून ठेवली होती. त्यात मी हात घालून थोडेसे फुटाणे घेतले. ते या चेंकट नारुने पाहिले. लागलेच त्याने मला जवळच्या ग्याटीवर नायकाच्या स्वाधीन केले; तेव्हा त्या नायकाने कोंबडीच्या खुराड्यामध्ये कोंडून बालण्यास एका महाराच्या दांड्या मुलास बोलाविले त्या दांड्याने मला आत ढकलले, त्यामुळे माझ्या डोक्यास दगड लागून रक्त निघाले. तो मुलगा माझ्या ओळखीचा होता. त्याचे नाव चंदू. त्याला पुष्कळ विनंती केली परंतु त्याने आंत ढकलण्याचे सोडले नाही. मग त्या नायकासच माझी किव येऊन सोडण्यास सांगितले, तेथून मी घरी आलो व त्या दिवसापासून पेठेत काही दिवस जाण्याचे सोडले. मी मुलाबरोबर गावात गूळ खाण्यास जात असे. मुले गाडीतील डेपा फोडून गूळ घेत असत व निगप्पाही घेत असे. पण मला त्या मूळच्या गोष्टीची आठवण होऊन मी शिवत नसे, मात्र बाणी लोकास विनवणी करून गुळाचे बोरे घुण्यास मागत असे, त्यालाही माझी दया येऊन, बोरे देत असत. त्यातील

गूळ काढून मी ते स्वच्छ धुऊन देत अमृत. इतके असूनही एके दिवशी एका वाण्याने माझे ओक्यावरील पागोटे उगीच्या उगीच काढून घेतले. मग मी रडू लागलो तेव्हा त्याने मला परत दिले. पुढे पाऊस पडून पिकेबिके बरी आली. जीवास थोडेसे सुख लाभू लागले.

(ता. ७-४-१९११ जत)

भाग ६ वा

पुन्हा शाळा सुरू झाली त्यावेळीही रामचंद्र मास्तरच होते. प्लेगामुळे व दुष्काळामुळे माझी मराठी दुसरी इयत्ता दोन वर्षे चालली होती. माझ्या वर्गातील सर्व मुले शाळा सोडली त्यामुळे माझ्याही मनाने त्याप्रमाणे करण्याचे घेतले. पण बापाच्या धास्तीने व रामचंद्र मास्तराच्या कृपाळूपणाणे मी कसा तरी दुसरीक्षा अभ्यास केला. माझी आई कृष्णाबाई हीने मला शाळेतून काढण्याची फार खटपट केली पण माझ्या बापाने तिचे चालू दिले नाही. माझा बाप म्हणत असे की, कलाप्पाला पुढे काम होणार नाही. याकरीता त्याला शाळेतच ठेवले पाहिजे. त्याच्या नशिबाने तो काहीतरी शिकला तर त्याचा बचाव लागेल नाहीतर व्यर्थ मरून जाईल. खरोखर मी आता सुद्धा फारच अशक्त व नाजूक आहे. लहानपणी तर मी फारच नाजूक होतो त्यात संशय नाही. व खरोखर मला काम होणार नाही हे म्हणणे बरोबर होते. त्यामुळे माझ्या आईनेही आपली खटपट सोडून दिली. नंतर माझी २ री परीक्षा पास होऊन ३ री इयत्तेत मास्तराने ठेवले. मी ३ रीत असताना काही कारणांमुळे मे. करंदीकर कारभारी यांनी आमची शाळा गांवातील मुसलमान शाळेत भरविली. ती शाळा आमच्या घरापासून जरा दूर असल्यामुळे लवकर जावत नव्हते व माझ्या क्लासात एकटाच असल्यामुळे व्हावा तसा अभ्यासही होऊ शकत नसे. त्यामुळे रामचंद्र मास्तर माझ्यावर फारच रागावित असे. पुन्हा जेव्हा आमची शाळा पहिल्या शाळेत अरू लागली तेव्हा मी अभ्यासासही सुरुवात केली. मला माझे मास्तर बुकांची वगैरे गोष्टीने फार मदत करीत असत व म्हणत असत की, तू फार गरीब आहेस. तुझे कल्याण माझ्याने होईल तितके खटपट करून करतो. असे म्हणताच मलाही मोठा आनंद वाटत असे. व त्यांनी मला तिसरी व चौथी इयत्तेची काही जुनी व काही नवी पुस्तके देऊन मदत केली. त्याबद्दल मी त्यांचा फार फार आभारी आहे. व त्यांचे उपकार जन्मभर विसरणार नाही असा मी मनाचा ठरावच केला आहे. मी २ रीत, ३ रीत होतो. त्या वेळेपासून माझ्या बापाबरोबर रानात भिक्षा मागण्यास जात असे व रानात

गेलो म्हणजे कणमे मीडून बापाजवळ देत असे. असे करून दररोज पायली अड-
मरीची वेजमी आम्ही आणीत असे. मी, माझी आई व बाप हे तिघेजण दररोज
आसपासच्या खेड्याच्या रानास (कंठी पाषाण वगैरे) बाजरीच्या पेंड्या माग,
ण्यास जात असे. माझ्यावाकून माझा बाप रानात जात नसे. कारण मी गेलो
म्हणजे रयत लोकांच्या मळ्यात माती घालून पोट भरित असे त्यावेळी मी
शाळेतही जात असे. सकाळी शाळा संध्याकाळी रान असे नेहमी चाललेले असे.
एके दिवशी संभू मळ्यात व्हंडी मोडतात असे समजताच मी, निगप्पा व बाप
असे तिघेजण गेलो. तेथे जाताच निगप्पाने एक कणीस मोडून आणले. तितक्यात
माळ्याने पाहिले व गोफण घेऊन आला व आम्हा तिघांसही त्या गोफणीने झोडपू
लागला. मी, व निगप्पा माझ्या बापाच्या मागे भिवून आड होताना त्याने दांडगे-
श्वराने माझ्या बापास इतके मारले की, त्यांच्या अंगावर मोठ मोठे वळ उठले.
आमच्याही थोडेसे उठले होते पण बापाचे ते वळ वचून आम्ही दोघे भाऊ भाऊ
रडू लागलो. पण काय करावे इलाज नाही. त्यावेळी आम्हास इतके काय दुःख
व संकट प्राप्त झाले होते. ते येथे लिहिण्यास माझी लेखनीच चालत नाही. नंतर
तेथून आम्ही घरी आलो. माझ्या आईने हे आमचे वळ वगैरे वचून रडण्याचा
गोंघळ मांडीला व तिच्या बरोबर रडू लागलो. मग आम्ही रानात जाऊन फक्त
भिक्षेच्या पेंड्या आणून पोट चालविले. इतके दुःख सोसूनही मी माझा अभ्यास
करीत असे. नंतर माझी तिसरीची परीक्षा पास झाली. मला कागद वगैरे खर्चास
पैशाची फारच अडचण येईल तेव्हा पोटातलेच कमी करून माझा बाप मला पैसे
देत असे. आईचे मन आमच्या विरुद्ध होते. ती म्हणे की, आम्हा महार लोकास
शिकून काय करावयाचे तरी पण मी शाळा सोडली नाही. अशा रीतीने माझी
३ री इयत्ता सन १९०६ मध्ये पुरी केली.

(ता. ७/५/१९११ जत)

भाग ७ वा

माझे ३ री इयत्ता पास झाल्यावर सन १९०६ मध्ये ४ थी इयत्तेमध्ये
आलो. या वेळी रामचंद्र मास्तर यांनी मला पुस्तकांची फारच मदत केली व
अभ्यासास सुरवात करवीत त्याबद्दल मी फार त्यांचा आभारी आहे असे तीन चार
महिने जातात, तोंच १९०७ साली पुन्हा पाऊस पडेनासा होऊन दुष्काळास
आरंभ झाला. शेवटी आमची महार शाळा बंद ठेवण्यात आली.

शाळा बंद होताच. बापाखेरीज करून आम्ही सर्व पिंपरी मळ्याकडे सडकेस
लागलो. या पूर्वी मी माझ्या आई बरोबर लाकडे आणून विकत असे व पोट भरत

असे. त्यावेळी माझे वय अदमासे १० वर्षांचे होते. आईस ६ पैसे, मला ४ पैसे, व निगावास ४ असे रोज ३॥ आणे यायाचे. एवढ्यामध्ये आमच्या सर्व कुटुंबाचा खर्च भागणे शक्य नव्हते. आमचा बापही काही तरी पोट्यापुरते रोज आणीत असे पण मला मुलीच काम करण्याची संवय नसल्याने भरण्याचेही व पाटी घेण्याचे होत नसे. डोक्यावर पाटी घेतली म्हणजे डोके भग्न भग्न होई. व पाटी वाटेतच खाली टाकी. यामुळे एकदम रागाने जाऊन कारकुनास माझी गैरहजेरी मांडण्यास सांग. यामुळे मी कसे तरी करून पाटी घ्यावी. आणि रडावे आणि दिवस काढावा. असे करून, करून मी फारच कावलो. दररोज पहाटेस माझी आई कामास उठविताना तिच्यावरच राग आणून काहीतरी म्हणे. पण ती विचारी काही एक मला न म्हणता उगीच माया लावून उठवावे व कामास निघावे. एके दिवशी मी फारच रागावलो आणि माझ्या लहान बहिणीस व बापास म्हटले 'तुम्हास काय झाले काम करायला. तुम्ही का कामास लागत नाही, आम्हीच तुम्हास रावून घालावे असा मक्ता घेतला आहे काय. मी आज कामास जात नाही.' असे म्हणताच बाप गप्प बसला. विचारा काही एक बोलला नाही. व तसाच मी रागात कामावर गेलो. असे दररोज हे भांडण होत असे एके दिवशी घरी येण्यास रात्र होईल म्हणून आम्ही त्या दिवशी रात्री ऐथेच झोपडीमध्ये राहिलो. कारण घरापासून तीन चार मैल अंतर होते.

त्या दिवशी पावसाची झडही लागली होती. आमची आई दुसऱ्याजवळ दाणे उसने घेऊन आली. डबऱ्यात कण्या शिजवीत होती. तेव्हा माझी लहान बहिण साऊबाई ही रडत रडत आईकडे चालली व डबऱ्यात इतक्यात पडणार तीच मी जाऊन धरले त्या दिवशी झड लागलेली होती व काळोखही पडलेला होता. जर आम्ही मुलाला धरले नसते तर खर्चीत मेले असते. त्या दिवसामध्ये चापाने करडे घालण्याचे कबूल करून पेवातील काळे दाणे एक मणभर आणले होते. ते मला खेरीज करून सर्वजण खात असत. असे ४१५ महिने रडत ओरडत काम केले व पुढे पाऊस पडू लागला. रानात भाजीपाला येऊ लागला. तेव्हा मी काम सोडून दिले व बाबाबरोबर कोठे तरी मळ्यानी जाऊ लागलो. मी बापास व बहिण सीन्याव्वाबाईस जे मागे बोललो होतो त्याचा मला पश्चात्ताप वाटला व मी मूर्ख, गाढव त्यावेळी होतो असे म्हणटले. अजूनसुद्धा त्या गोष्टीची आठवण होताच फार वाईट वाटते. पुढे पाऊस पाणी होऊन पिके आली. तेव्हा सर्वजणच काम सोडले व पहिल्याप्रमाणे पुन्हा रानात जाऊ लागलो व पोट भरू लागलो.

(ता. ७।४।१९११ इ. जत)

भाग ८ वा

पुन्हा शाळा सुरू झाली व अभ्यासास सुरवात झाली. त्या दुष्काळामुळे माझे एक वर्ष फुकट गेले. मग एक वर्ष ४ थीचा अभ्यास करून सन १९०७ इसवी महिन्याच्या आक्टोबरच्या ३१ व्या तारखेस ४ थीची परीक्षा दिली. परीक्षा वेण्यास कृष्णराव केशवराव गोखले (रा. पुणे) हे आले होते. मी गुठाच्या पाण्याने बालबोध अक्षर (छापीला सारखी) लिहून पांढरे करून शाळेत भिंतीस डकविले होते. ते पाहून ते फार आनंदी झाले. पहिल्यादा मला त्याने दोन उदाहरणे घातली. ती मी करून दाखविली. पुन्हा गावातील मराठी १ च्या शाळेत ५ वी इयत्तेत घातलेले उदाहरण मला तोंडी करण्यास सांगितले. ते मी तोंडीच करून दाखविले. (एक काम १७ मनुष्ये १५ दिवसात करतात तर ३४ मनुष्ये दोन काम करण्यास किती दिवस लागतील ?) तसेच दुसऱ्या प्रश्नांची उत्तरे दिली. ती पाहून त्यांना फार नवल वाटले. व त्यांनी शेरा खाली लिहील्याप्रमाणे दिला.

शाळा जत नं. ३ (महार शाळा)

शिक्षक मेहनती व योग्य आहेत. पहिल्या नंबरच्या मुलाने (कल्लप्पा यशवंत महार (ढाले) याने) विचारलेल्या प्रश्नाचे उत्तर दिले. ते पाहून आम्हास फारच आश्चर्य वाटले. सदरहू मुलगा फार हुशार आहे. जत शहरात हाच काय तो हुशार मुलगा आहे असे आम्हास दिसते. आम्ही त्यास स्पेशल स्कॉलरशिप देण्याबद्दल शिफारस करणार आहोत. बाकीच्या मुलांनीही समाधानकारक उत्तरे दिली. ता. ३१-१०-१९०७ इ.

सही

के. के. गोखले

डे. ए. इ. संस्थान जत

असा शेरा मिळताच मी मोठा आनंदी झालो व रावसाहेब गोखले यानी मला तोंडीही सांगितले होते की, तुला मी काही तरी सरकाराकडून मदत करवीन व दिवाळी दिवशी एक पावली दिली. त्यांनी विचारल्यावरून मी सर्व माझ्या घरची हकिगत कळविली होती. माझा बाप काम करू शकत नाही. सध्या रानात बाजरीच्या पेंढ्या मागण्यास जात असतो असे सांगितले होते. ते उद्याला आपल्या बंगल्याकडे ये असे सांगितले. तेव्हा मी गेलो. ते मे. कारभारीसाहेब त्यांना विचारले नाही असे म्हणाले तेव्हा याकरिता मी रोज जात असे. शेवटी श्रीमंत रामराव डफळे त्यांनी सक्तीची शाळा काढण्याचे

ठरविले तेव्हा त्यात मास्तरास दोन रुपये घेऊन मदत करावी असे ठरले. पुढे थोड्या दिवसांनीच जतेला प्लेग महाराजांची स्वारी आल्यामुळे गांव फुटले. झोपडी बांधून लोक रानात गेले. प्लेगोवाने माणसे मारण्याचा सपाटा चालविला. एके दिवशी निलप्पा याची आई व बहीण ह्या एकदाच मयत झाल्या. त्यावेळी माझ्याजवळ २ आप्याचे पैसे होते. मला असे वाटले, मनुष्य भरारा मरत आहेत तर आपली धडगत उरावयाची नाही. आता जर मरण आले तर हे दोन आप्याचे पैसे माझ्या मागे येणार नाही. असे समजून त्या दोन आप्याचे गुळ-खोबरे आणले व शाळेत बसून खालले. नंतर मी. निलप्पा सकाळी मला भेटले. त्याच्या दुःखाबद्दल मलाही फार वाईट वाटले. पुढे प्लेग फारच वाढला व तेही दिवस चांगले नसल्यामुळे आमच्या कुटुंबाच्या पोटाची फजितीच चालली होती. तशात माझ्या मनाने त्या दोन कारणामुळे हिमणगावास जाण्याचे घेतले. इतक्यात माझा मावस भाऊ परशू हा सोरडीस माझी मावस बहीण आऊबाई हिला आणावयास चालला होता. तेव्हा त्यास माझ्या आईबापाने मला घेऊन जाणेस सांगितले. त्याप्रमाणे तो लवकर आला नाही म्हणून माझ्या बापाने खलाटीपर्यंत घालवित आला व तेथून एकटा जा असे म्हणाला. इतक्यात मावस भाऊ परशू हा त्या गावास आला. आम्ही मग उभयता हिमणगांवची वाट धरली. त्या वेळी मी माझ्या बापाच्या पाया पडताना त्याला ह्या प्लेगाचे दुःख वाटून रडला. तेव्हा मलाही थांबविले नाही. नंतर बापाने जतेची वाट धरली व आम्ही हिमण गावास निघालो. तेथे गेल्यावर माझ्या मावशी (कोयनाबाई जोगती) 'म्हणाले बरे आलास बाबा तेथला प्लेग जाऊपर्यंत येथेच रहा.' कधी कधी आमच्या आईच्या मावशीकडे जाऊन जेवत असे. हिरा मानीगांवकर व परशू दररोज करंजा आणून त्यातील बिया विकून पोट निर्वाह करीत असे. त्याच्या बरोबर मी करंजा घरी फोडून बिया काढीत असे. १५।१६ दि. राहिल्यावर थोडेसे वाईट वाटून सेरेनासे झाली व एके दिवशी माझ्या मावस बहीणीने (शिऊबाईने) काही कारणाने मला एक शिवी दिली. त्यामुळे मला फार वाईट वाटले. तेथून निघून जाण्याचे ठरविले. मी तेथून कवठ्यास जाऊन घराकडे पत्र पाठवित असे. इतक्यात माझा मावस भाऊ लहू (वडील) हा आपल्या वस्तवड्याहून काही कामाकरिता आला होता. तेही त्यावेळी पोटाने उपाशी मरत होते पण त्यांनी मला फार खुषीने नेले. ते दिवस भूईमुगाच्या शेंगा काढण्याचे होते. तेव्हा रोज सेंगा खाण्यास मिळत होत्या. माझी थोरली मावशी आकूबाई ही फारच सायाळू असल्यामुळे तिने माझे पोटाला फार पाहिले. दररोज रात्री आपल्यातील भाकरी कमी करून मला त्याहारीस थोडीशी

भाकरी ठेवीत असे. माझा लहान मावसभाऊ हरी हा वेडगळ असल्यामुळे तो माझ्या अंगावर पडे. काहीतरी चावटपणा करी, ते मला न आवडून मी मारे व माझी मावशीही मारे व दारोज सेंगा खायला मिळाल्यामुळे (माझी गालफुगी लहानपणापासून उठत असे) माझी गालफुगी उभारली व दुखू लागली. (कारण सेंगांच्या बावड्याने ती फुगत असते) त्यावेळी तेथे किंचित प्लेग होता. 'तेव्हा प्लेगोबाने कल्लपाला गाठले असे माझ्या मावशीस वाटून ती माझ्या भोवती रडत बसू लागली ' तेव्हा मी तिला सांगितले तू भिऊ नकोस, कारण मला ती गाल-फुगी होत असते. तरी तिला भिती वाटून तिने जो देव पीरसाहेब त्यास एक पैशाची साखर वाटतो असे नवस कर म्हणजे ठिक होईल. त्या तिच्या म्हणण्याप्रमाणे मी त्या देवास नवस केले. पुढे एके दिवशी पत्र लिहून घेण्यास एक बाई आली. तिने त्या पत्राबद्दल १ पैसा दिला. तोच पैसा मी त्या देवास अर्पण केला. पुढे तिथे तीन आठवडे राहीलो असताना माझे मावस बहीण कासाबाई हिने मला फार ममतेने वागविले त्याबद्दल तिचा मी आभारी आहे. नंतर मी जतेचा प्लेग बंद झाला असे समजून पुन्हा जतेस जावे म्हणून माझ्या आकूबाई मावशीस हिंणगावापर्यंत घेऊन आलो. इतक्यात माझा बाप (यशवंत) हिंणगावास आला होता. तेव्हा त्याने मला सांगितले की, तुला दोन रुपये देण्याचे रावसाहेब गोखले यांनी ठरविले आहे. करिता मी घेऊन जाण्यास आलो आहे असे सांगताच मला मोठा आनंद झाला आणि एक दिवस राहून तिसऱ्या दिवशी जतेस जाण्यास निघालो. तेथे गेल्या दोन महिन्याचा पगार ४ रु. घेतला. माहे डिसेंबर सन १९०७ इ. महिन्यापासून दोन रुपये सुरू झाले. (आणखी एक गोष्ट मागाहून आठवण झाली आहे. यामुळे येथे लिहीतो माझा बाप काही सरकारी कामावर असताना, आगाऊ पगार घेतला होता तेव्हा त्याने थोडे दिवस काम केले नव्हते. असे कारकून याने गैरहजेरी मांडली होती. म्हणून १२ रु. चे आमच्या घराला निलाव लागणार होते. खरोखर आमचे बापाने काम केले होते पण नाईलाज त्या कारकुनाची ही चूक, असो ! मग एके दिवशी आमचा बाप कवठ्यास गेला असताना पाटील / कुलकर्णी येऊन निलाव करू लागले. मी पाटलास सांगितले की, माझा बाप आल्यावर जे करावयाचे आहे ते करा.

तरी पण त्यांनी माझे मनावर न घेता निलाव चालविला. प्रथम ऐदाले तुकाराम यानी ३ रु. ठरविले. परंतु सिताराम काळे हा आमच्या बापाचा वादी असल्यामुळे त्याने जास्त वाढविण्याचा सपाटा चालविला. तेव्हा घर त्याने घेतले म्हणजे पुन्हा आम्हास मिळणार नाही असे समजून मी रामचंद्र मास्तर यांचेकडे

शाळेंस रडत रडत गेली व ही हकिगत सांगितली. तेव्हा मास्तरास माझी दया येऊन त्याने आपल्या मातोश्रींच्या हातातील तोळबंद घेतली व मूळचे १२ रु. भरले. पुढे त्याचे रुपये आम्ही फेडून टाकिले पण घर आमचे आम्हास मिळाले म्हणून मी आमचे माणसे त्याचे आभारी आहोत. मी चौथी इयत्तेत असताना एके दिवशी रामचंद्र मास्तर यांनी शब्दार्थाबद्दल माझ्या हातावर दोन छड्या मारल्या तेव्हा मला घेरी येऊन मी पडलो. तेव्हा मला फारच दुःख होऊन रडू लागलो. तो दोष माझ्याकडेच. विद्याभूत पाजण्याच्या कामी लक्ष्मणापेक्षा रामचंद्र यांनी फार मेहनत घेतली आहे. मी याच्या मागे लंगोटी घालीत होतो. पुढे जेव्हा १३-१४ वर्षांचा झालो त्यावेळी कपडे मिळू लागून घोतरे नेसण्याचे संवयी लावू लागली. त्यावेळी मलाही पण लाज वाटू लागली. व घोतराचा चाळाही मी संवयी होऊपर्यंत वरतीच खचित असे. माझ्या अंगावर जेव्हा कपडे लोकांना दिसू लागली तेव्हा ते माझी चेष्टा करू लागली व वारगीची मुलेही फार चेष्टा करू लागले. तेव्हा मलाही पुष्कळ राग येऊ येत असे पण 'सरडाची धाव कुपणापर्यंत' अशी गत झाली होती. कारण अंगी सक्ती नसल्यामुळे 'राग आहे पण बळ नाही' असे होऊन गेले होते. जिकडे तिकडे मला निदू लागले. चेष्टा करू लागले व एखाद्या दिवशी रडवू लागले व भांडण काढू लागले. इतके सोसूनही मी गप्प बसे व कोणाबरोबर विशेष बोलत नसे. पुढे ते फार चेष्टा करू लागले तेव्हा मी त्याच्याबरोबर दोन महिने बोलण्याचेच सोडले व घराच्या बाहेर फारसे निघत नसे. 'आपली शाळा भली की आगण भले' वाईट लोकांची संगत धरण्यापेक्षा सभ्य व चांगल्या मनुष्यांची संगती धरल्याने आपले बरे होईल म्हणून असल्या मनुष्यास बरेच दिवस शोधीत होतो कळावे ता. ८।४।१९११ इ. मुक्काम कोल्हापूर.

भाग ९ वा

नंतर मी मराठी ५ वीत पडलो व 'मदतगार' या नावाने २ रु. स्कॉलर-मिळू लागली. चांगल्या मनुष्याची संगत शोधीत असल्यामुळे मला सुदैवाने मी. निलाप्पा ऐदाळे सक्ति शिक्षण मास्तर यांची संगती घडून आली. यावेळी माझे वय अजमासे १५ वर्षांचे असे व सभ्य निष्कपटी व कोणाची निंदा न करणारे असल्यामुळे त्यांच्यावाचून एक मिनिट सुद्धा रहावत नसे. मी त्यांच्या घरी (शाळेच्या वेळाशिवाय) दिवसभर बसत असे. वाईट लोकांच्या बोलण्याचा विसर पडू लागला. येणेकळून माझी निंदा व चेष्टा करण्याचे कित्येक कनिष्ठ

मनुष्याने सोडून दिले; पण काही लोकांनी मात्र पुढे काही दिवस सोडले नाही. जरी मला दोन रुपये मिळत होते तरी पण मी मास्तरास कोणत्याच प्रकारची मदत करीत नसे व मास्तरही काही बोलत नसे. याबद्दल त्यांचा आभारी आहे. पुढे नोकर लोकांना पेन्सली देण्याचे श्री. रामराव डफळे यांनी ठरविले तेव्हा पगारानुन प्रत्येक सपयातून एक आणा काढून घेण्याचे असल्यामुळे मला 'मदतगार' म्हणण्याचे सोडून देऊन स्कॉलरशिप विद्यार्थी म्हणू लागले. कपटपणा सोडून देऊन सत्य वागण्याबद्दल व संकट समयी न सोडल्याबद्दल माझे व निलाप्पाची हातावर हात मारून शपथ झाली. तिथून आम्ही एकमेकांत कपटपणा व निंदा होऊ न देण्याबद्दल खबरदारी घेतली. पुढे पुढे आम्हा दोघांमध्ये चैनीच्या गोष्टी होऊ लागल्या व मीज करू लागलो. येऊन जाऊन शाळेत, घरीदारी, रानात ह्याच प्रकारच्या गोष्टी बोलू लागलो. असेच कुकर्म घडत. त्यावेळी माझे वय १५.१६ वर्षाचे असल्यामुळे मला वाटत असे की, मी वयाने पुष्कळ मोठा आहे व मला तबणपणही प्राप्त झाले आहे. ह्या आमच्या कार्याबद्दल लोक आम्हा दोघांसही वाईट म्हणू लागले. या चैनीच्या गोष्टीमध्ये माझा ५ वी इयत्तेचा अभ्यास विलकूल झाला नाही. ह्यावेळीच मि. शिवराम जानबा कांबळे यांच्या 'सोमवंशीय' नावाच्या छोट्या पत्रकामध्ये आमच्या जातीची चांगली सुधारणा होत आहे व वडोद्याचे श्रीमंत सयाजीराव महाराज गायकवाड यांच्या देशात आमच्या जातीकरिता पुष्कळ कनवाळू लोक उत्पन्न होऊन आम्हा लोकांना सक्तीने इंग्रजी व मराठी शिकवितात व महाराजसाहेब हेही फारच काळजी वाहतात. असे वाचून मला फार आनंद झाला व तिकडे जाण्याचे माझे मनाने घेतले आणि तिकडे जाण्याबद्दल मे गोखले साहेब त्यांना विचारले तेव्हा ते म्हणाले, तिकडे जाऊ नको. मी स्वतः इंग्रजी शिकवतो. असे म्हणताच त्यांनी लागलेच आपल्या मुलीची इंग्रजी शब्द उतरलेली वही मला पाठ करण्यास व ती व तुमच्या दिवशी प्रायमरही दिले. हे त्याचे कृपाळूपणाचे कृत्य पाहून मला इतका काय आनंद झाला तो पोटात मावेना. लवकरच मी प्रायमर बुक संपविले व फर्स्ट बुक घेतले. नंतर वार्षिक परीक्षा आल्यामुळे ५ इयत्तेची परीक्षा द्यावी लागली पण मी बरोबर अभ्यास केला नसल्यामुळे (कारण निलाप्पाच्या संगतीने) परीक्षेस उभे राहण्यास भिती वाटू लागली.

नंतर रावसाहेब गोखले यांनी एकंदर ४ उदा० घातली. त्यापैकी माझे १ चुकल्यामुळे व तसाच दुसराही अभ्यास कच्चा असल्यामुळे उत्तरे बरोबर देता न आल्यामुळे पुढस्ताची उमेद तुझ्या जवळ नाही, यंदा तू अभ्यास केला नाही असे

म्हणाले तेव्हा मला फार वाईट वाटले. पण काय करावे. चैनीचा व मौजेचा बाजार केला होता !! मला इतिहासाची काहीच उत्तरे आली नाहीत म्हणून त्यांनी थोडासा म्हणजे १५-१६ पाने आठ दिवसाच्या मुदतीने दिला व तो पाठ करून मि. लेले मास्तर यांना दाखीव म्हणजे तुला पास करीन. असे म्हणताच मी फार घाबरलो आणि महारवाड्यातील लोकही नावे ठेवू लागले. तरी पण धैर्य न सोडता निलाप्पाची संगत (थोडे दिवस) सोडून देऊन मी माझ्या इतिहासाकडे वळलो व मुदतशीर पाठ करून लेले मास्तरांना दाखविला तेव्हा त्यांनी ५० पैकी ४० मार्क दिले व अशा रितीने पास झालो. पुनः दररोज रावसाहेब गोखले यांच्याकडे शिकण्यास जाऊ लागलो व पहिले फर्स्ट बुक २ महिन्यात संपविले व लागलेच सेकंड बुक रावसाहेबांनी दिले. मे महिन्यात रावसाहेब गोखले हे पुण्यास जाऊ लागले. रावसाहेब हे पुण्यास जातेवेळी ह्या आमच्या वियोगामुळे मला एक आठ दिवसांपर्यंत विलकूल बरे वाटले नाही. अन्न सुद्धा गोड लागत नव्हते. कारण प्रितीच फार बसली होती. तेव्हा त्यांनी माझे शिक्षण बंद पडू नये म्हणून ति. रा. वझे मास्तर यांना शिकविण्याबद्दल सूचविले. तेव्हा त्यांनी माझे सेकंड बुकही संपवून सरळव्याज बगिरे उदाहरणाची माहिती दिली. याबद्दल मी ति. रा. गोविंद वझे इंग्लिश मास्तर (रहाण्याचे ठिकाण कोल्हापूर) यांचा मी फार फार आभारी आहे. पुढे रा. गोखले हे जून महिन्यात येऊन त्यांनी मला थर्ड बुक (तिसरे) लावले. तेव्हा मी म्हणटले नुसते प्रोज (वाचन) होऊन भागणार नाही. करिता मेहरवानगी करून भाषांतरही घेण्याचे करावे. तेव्हा ते म्हणाले, भाषांतरची आता जरूरी नाही. पण माझ्या आग्रहाने ते शिकवू लागले. लवकरच पहिले भाषांतर संपवून दुसऱ्यास आरंभ केला. इतक्यात इंग्लिश शाळेची परीक्षा चालली होती. तेव्हा रावसाहेब गोखले यांनी मला ३ च्या परीक्षेस बसविले तेव्हा ८ पैकी ३ उदा. आली व इंग्लिशही थोडे कच्चे असल्यामुळे द्यावी तशी उत्तरे देता आली नाहीत व इतिहास भूगोल तर काहीच आला नाही. पुढे कोल्हापूरस अथवा मुंबईस जाण्याचे जेव्हा माझ्या मनाने घेतले तेव्हा जाण्याबद्दल रावसाहेब गोखले यांना विचारले व त्यांनीही परवानगी दिली, पुढे मला शिकविण्याचेही बंद पाडीले कारण मी कोणीकडे तरी जाणार होतो तर कशाला शिकवावे असे म्हणत असे. त्यावेळीच मि. जिवाप्पा व रामचंद्र मास्तर बरोबर कोल्हापूरस येण्यास निघाले. पण घरच्या आईबापांच्या म्हणण्याच्या विरुद्ध जाऊ नये म्हणून मी त्यांच्याबरोबर कोल्हापूरस गेलो नाही. पुढे आणखी रावसाहेब गोखले हे पहिल्याप्रमाणे शिकवू लामले व माहे जून सन १९०९ इ महिन्यापासून ३ रु. स्कॉलरशिप सुरू झाली.

माझे थर्ड बूक व नंतर भाषांतराचे काही धडे झाले तोच पुन्हा जिवाप्पा, निगप्पा, ऐदाळे व म्हाळू हे कोल्हापूरला जाऊ लागले. तेव्हा मलाही जाण्याची इच्छा उत्पन्न झाली व माझ्या आईबापांनी परवानगी दिली व सकाळी पहाटेस जाण्याचे ठरले.

श्रीमंत डफळे सरकार माझी स्कॉलरशिप चालविण्याबद्दल अर्ज केला. त्याप्रमाणे स्कॉलरशिप चालू झाली.

पण दुर्दैवाने असा एक फाटा पडला की, ति. रा. तुकाराम सिद्राम ढाले व गंगाराम ढाले (कन्नन) हे म्हणू लागले की; 'तू त्याच्याबरोबर कोल्हापूरला जाऊ नकोस. कारण ते काही तरी तुझा घात करतील. तुकाराम हा म्हणू लागला की, अथणीचा दुंडप्पा हा बेळगावास आहे. त्याची व माझी ओळख आहे तर तुला त्याच्याबरोबर बेळगावास घेऊन जाण्यास सांगतो व बेळगावच्या खुद्द डे. ए. इन्स्पे. यांच्याकडून स्कॉलरशिप देवविण्यात सांगतो.' असे म्हणताच मलाही मोठा आनंद झाला व बापासही बरे वाटून जाण्याचे बंद पाडले. तेव्हा निगप्पा व जिवाप्पा ऐदाळे त्या दिवशी पहाटेस निघून आले. मी सकाळी रावसाहेब गोखले यांचेकडे गेलो असताना ते फार माझ्यावर रागावले व म्हणू लागले की, 'तुझी स्कॉलरशिप बंद करतो. तुझी शिकण्याची इच्छा नाही असे मला वाटते. जर तू ह्या महिन्यात कोठेका होईना, शाळेत नाव घातलेस तर स्कॉलरशिप मिळेल नाहीतर मिळणार नाही असे म्हणताच माझी पाचावर धारण बसली व कोणाचे न ऐकता जाण्याचे ठरविले.

(मु. कोल्हापूर ता. ८।४।१९११)

भाग १० वा

रावसाहेब गोखले हे रागवत्यामुळे त्याच दिवशी म्हणजे जानेवारी १९१० मध्ये माझ्या बापास हिंगणगावापर्यंत घेऊन गेले. नंतर तेथून दुसऱ्या दिवशी हिरा मानीगांवकर यास मिरजेपर्यंत घेऊन आलो. मिरजेत त्या रात्री निजण्यास जागा चांगली मिळाली नाही. कसेतरी रात्र काढली व सकाळी गाडीत बसलो. मानीगांवकर हा परत गेला. मी गाडीत कधीच बसली नसल्यामुळे गाडीत मला मोठा आनंद झाला व झाडे पळालीसारखे पाहून थोडशी वेरी आल्यासारखी झाली. नंतर कोल्हापूर स्टेशनवर उतरलो व बावड्याची वाट धरली व कृष्णाच्या घरी पोहोचलो. मूक फार लागल्यामुळे लवकरच नदीत स्नान करून जेवण केले. नंतर कृष्णास बरोबर घेऊन कोल्हापूर बोर्डीगास गेलो व

निगप्पा व जिवाप्पास भेटून पुन्हा वावड्यास गलो व रावसाहेब कदम यांना बोडिंगात घेण्याबद्दल विचारले की, मला जतेकडून ३ रु. स्कॉलरशिप मिळत असते. ते म्हणाले तिकडून स्कॉलरशिप मिळाली तर काही हरकत नाही. तुला आम्ही बोडिंगात घेतो. पण त्यावेळी बोडिंगातील मुलांची पोटाची फार फजिती होती. कारण स्वयंपाकी नसल्यामुळे स्वतः करून हिरवे दुरवे खात असते, तेव्हा मला त्या दिवशी बोडिंगात यावेसे वाटले नाही. सुदैवाने लवकरच भानाई नावाची स्वयंपाकी मिळाली. तेव्हा २-३ दिवसानंतर मी बोडिंगात आलो. त्यावेळी रावसाहेब कदम ह्यांनी मुलांची पोटाची करावी तशी व्यवस्था केली नव्हती. तेव्हा पोटाची थोडीशी तारांबळ होत असे. मला मास खाण्याची फार फार आवड असल्यामुळे रावजी कदम यांना विचारलं व त्याच्या पाठी लागून मटण देण्याची व्यवस्था केली. मला न समजता (किचन) स्वयंपाक घरात मी दररोज पायताण (बुहाणां) नेत असे मग एके दिवशी मि. निगप्पा ऐदाळे यांनी मला त्याबद्दल बजाविले पण त्याचे मी ऐकले नाही. पुढे याने ति. रा. सावंत मास्तर (खासगी) त्यांना सांगितली, माझ्यावर ते फार रागावले, तेव्हा क्षमा करा असे मी सांगितले व मी निगोपास म्हणटले. तू वादी आहेस खरा खवटने खवटपणाने सांगतोस हे काही बरोबर नाही. पुढे काही दिवसांनी मी सावंत मास्तरास सांगितलं की तो आमचा वादी आहे. यामुळे काहीतरी सांगून माझा नाश करण्यास बघतात. खरोखर हे माझे सांगणे वाजवी नव्हते. जतेहून आल्यावर मी प्रथम राजाराम हायस्कूलमध्ये दुसरीच्या क्लासात बसलो. पण मला व्याकरण व गणित याची माहिती झाली नसल्यामुळे व ति. रा. सावंत (खाजगी) मास्तर यांनी सांगितल्यामुळे व क्लास मास्तरांनी सांगितल्यामुळे १ लीत मी बसलो. मी १ ली बसल्या पासून माझा पुष्कळ फायदा झाला व बक्षिसे मिळविली.

इंग्लिश मला जाचले नाही. पण रावसाहेब गोखले ह्या बद्दल काहीतरी म्हणतील अशी भिती होतीच पण ते काही बोलले नाहीत. कोल्हापुरात असतानाच तुकाराम ढाले यांनी मला एक रूपाया पाठविला याबद्दल मी त्याचा आभारी आहे. व गंगाराम यांनीही दोन अडीच रुपये दिले म्हणून त्याचाही आभारी आहे. पुढे एप्रिल महिन्यात सहामाही परीक्षा होऊन उन्हाळ्याच्या सुटीत जतेस गेलो. ते दिवस उन्हाळ्याचे असल्यामुळे मला चालण्याची पराकाष्ठा झाली. व कसे तरी आनंदपूर गाठले व गंगारामाजवळ दोन तीन दिवस राहिलो. व जतेस गेलो. व पिरसाहेबाचा ऊरूस केला. उन्हाळ्याच्या सुटीत सिडलर्या भरमण्या केसरकर हा आजारी आहे. व जगण्याचा भरवसा नाही

असे समजताच मी पिर साहेबास नवस केले की, सिडलाप्पा हा कोल्हापुरात येऊ दे म्हणजे तुला २॥ पैशाची साखर घालतो. त्याप्रमाणे खऱ्या देवाने माझे नवस सिद्ध केले. व मीही साखर वाटली. जिवाप्पाचें लग्न होत असताना मला जेवणास बोलावतील म्हणून मी खलाटीस निघून गेलो (पुतणी गौराबाई हीच्या लग्नास) पण त्याचे जेवण काही कारणाने मी जतेस आल्यावर झाले व मि. निगप्पा हा बोलावण्यास आला पण आतीचे लोक काहीतरी म्हणतील म्हणून गेलो नाही. व मित्राचा मान मानला नाही. ह्याचा मला मागाहून पश्चाताप वाटला व माझे लग्न करण्याबद्दल माझ्या आईबापांना मी चांगलेच वजाविले. पुढे जून महिन्यात मी निगप्पा व जिवाप्पा कोल्हापूरस आलो. व पुढे लवकरच कोल्हापुरी प्लेग आल्यामुळे जतेची वाट घरली. कळावे

(ता. १०-४-१९११ इ. म. कोल्हापूर.)

भाग ११ वा

जतेस गेल्यावर थोड्याच दिवसांनी माझे आईबाप मौजे मायफळ या गावास सुगी करिता निघून गेले. व मी मौजे पाच्छापूर एथे (साऊबाईच्या घरी) १५ दिवस राहिलो. व नंतर गंगाराम भास्तर आनंदपूर एथे १०-१२ दि. राहिलो. व गंगाराम-सिताबाई-रामा व मी-कृष्णा नदीच्या स्नानास गेलो होतो. परत आनंदपुरास आल्यावर बाप (सनवडी) येथे आजारी आहे असे समजताच ताबडतोब पाच्छापुराला निघून गेलो व तेथून लागलेच सनवडीस गेलो व बापास जतेस आणिले. जतेस ४ दिवस राहून पाच्छापुरास दोघेही १५ दिवस राहिलो. बाप आजारी असल्यामुळे औषधपाणी करण्यास मला फार परिश्रम करावे लागले. १५ दिवसापर्यंत माझा पाय धरणीला नव्हता. जत, मायफळ व पाच्छापूर या गावास एकसारखे फिरावे लागले, याबद्दल माझ्या बापास माया घेऊन त्याने असे उद्गार काढले की, 'बाळा माझ्यासाठी किती खटाटोप खातोस. 'तू फार दमलास' असे म्हणताच मला आनंद झाला. पुढे मेव्हणा गुराप्पा हा साऊबाईस रागराग करावयास लागला. तेव्हा आम्हास वाईट वाटून मी मायघळास जाऊन जी काही सुगी केली होती त्याचे दाणे करण्यास खटपट केली. कणसे बडवताना माझ्या हातास फोड आले व येत नाही असे लोक म्हणू लागले. तसे कसेतरी करून दाणे काढले व आईस सर्व मुलासह जतेस घेऊन आलो नंतर ३ महिने फुकट गेल्यामुळे रावसाहेब गोखले म्हणू लागले की, विनाकारण दिवस का घालवतोस, मुंबईस तरी जा. तेव्हा मी एक पत्र लिहीले पण तूर्त तरी जागा रिकामी नाही. असे आल्यामुळे जाणे रहित झाले व

कोल्हापूरचा प्लेग बंद झाला आहे असे समजताच ता. १।१।१९११ इ. रोजी कोल्हापुरास निघून आलो व लवकरच वार्षिक परीक्षा (१ ली इयत्तेची) संपली व गणित, मराठी व हस्ताक्षर याबद्दल १२ रु. बक्षिस मिळाले.

संकट

माझ्या १ ली इयत्तेच्या ६ माही कार्डांमध्ये मराठी विषयामध्ये ६६ मार्क मिळाले असून सेवेकरी मास्तर यांनी चुकून ६८ मार्क लिहिले होते. (खोडून) पुढे बक्षिसच्या वेळी जनरल बक्षिस जात आहे समजून ते कार्ड मी त्यांना दाखविले. तोच रिझल्ट बुकामध्ये ६६ मार्क होते. मी त्यांच्याशी जरा उद्धटपणाने भाषण केले. तेव्हा ते म्हणू लागले की, हे तूच खोडून मांडले आहेस. त्यांनी रावसाहेब ओळकरांना सांगितले तेव्हा मला ते म्हणू लागले की, तुला बोडिंगातून काढून टाकतो असे म्हणताच मी फार घाबरलो. तरी पण धैर्य सोडले नाही. पुढे मला सेवेकरी मास्तर यांनी मला विचारले तेव्हा मी खरे असेल ते सांगितले. खरोखर ही माझी चूक झाली नव्हती. पण ईश्वर मर्जी. पण सेवेकरी मास्तर यांच्याशी जरा उद्धटपणाने भाषण केले. त्यांच्याबद्दल मी अपराधी आहे असे सांगितले तेव्हा त्यांनी ही रावसाहेब ओळकर यांना सांगितले की, ही त्याची चूक नव्हे असे सांगताच मला आनंद झाला. माझ्या त्या बोलण्याबद्दल सेवेकरीने वयाॅटलॉग रजिष्टरमध्ये 'दांडगेश्वर' असे लिहिले व अद्यापिही कार्ड दिले नाही. मीही मागावयाचेच सोडले आहे. ह्या त्याच्या खोडाखाडीबद्दल मला देसाई नावाच्या मुलाने सांगितले व पुढे तो संकटसमयी चुकवेल म्हणून त्याच्याकडून कबूली लिहून घेतले आहे.

मला एकदा रावसाहेब गोखले यांच्याजवळ शिकत असता काळवीटीने फार घाबरे केले होते. तेव्हा मी जोर करून त्यास मारिले व निघून गेले. आणखी एक गोष्ट आठवते ती सांगतो. रावसाहेब गोखले यांच्याजवळ शिकत असताना विना-कारण पतकी नावाच्या मास्तराने रा. गो. यांना सांगितले की, 'तुमच्याजवळ शिकण्यास येणाऱ्या महाराच्या मुलाने आमची मुले ओढ्यात खेळत असताना झऱ्यात थुंकला आहे' तेव्हा ते रागावून मला म्हणू लागले की, तुला मी शिक्षा करतो. तू फाजील व चावट मुलगा आहेस' तेव्हा मी सांगितले की ही गोष्ट माझ्या हातून झालीच नाही. तेव्हा त्यांनी माझ्या समक्ष मास्तरास विचारले तेव्हा तो म्हणाला की, त्याच्या आठवणीत नसेल. तेव्हा लागलेच गोखले साहेबाने ओळखले व मला ओळखले. व मला भिऊ नकोस म्हणून सांगितले. मी सांगितले

की असेच काहीतरी माझ्यावर कुंवाडपणा आणून आपली माझ्यावरची नजर बंद पाडावी म्हणून खटपट करता आहेत. अशा रितीने हे एक संकट पार पडले.

(ता. १३-४-११)

भाग १२ वा

मला बोडिंगातील सेक्रेटरी नेमले आहे. तेव्हा तुकाराम मांग आळसेकर हा माझ्या विरुद्ध वागू लागला व कोणतीच गोष्ट ऐकेना म्हणून काहीतरी त्याच्यावर गुन्हा ठेऊन शिक्षा करवावी अशी इच्छा होऊन एके दिवशी जेवताना शिवू वकोस म्हणून सांगितले. परंतु तो न ऐकता उलट बोलू लागला व मी शिवणार असे म्हणू लागला. तेव्हा मी मे. ओळकर मास्तर यांचेकडे गेलो. त्यांनी त्याला ताकीद दिली की, तू शिवलास म्हणजे तुला बोडिंगातून काढून टाकीन. बोडिंगात आल्यावर तो म्हणू लागला की, मोडर्लिबकर ख्रिस्ती आहे, त्याने शिवलेले कोणतेच आम्ही घेणार नाही. तेव्हा मुद्दाम त्यास शिवण्यास सांगितले. त्याप्रमाणे त्यांनी शिवले व लागलेच तुकाराम यांनी त्यास शिवले व तुकाने सगळ्या अन्नास शिवले ह्या स्पृशामुळे सर्व मुलांना माझ्याबरोबर उपवासी पडावे लागले. रावसाहेब ओळकर यांनी चौकशी करून गुन्हेगारास (तुकारामास) घरी जाण्याबद्दल आज्ञा केली तेव्हा तो घरी चालला पण त्यांना दया येऊन ठेवून घेतले. खरोखर फक्त त्याची खोड मोडण्यासाठी हे सर्व मी केले. आम्हास पूर्वी सटण (रावसाहेब कदम) हे देत होते. पण एकदम बंद केले. त्यामुळे मला फारच वाईट वाटले. मी मासाचा फार शौकी आहे. मी रावसाहेब लठ्ठे यांचेकडे अर्ज केला पण काही विचार झाला नाही. पुन्हा मॅनेजिंग कमेटीकडे अर्ज देण्याचा विचार आहे.

(१४-४-११ मु. कोल्हापूर)

आमच्या बोडिंगात रावसाहेब ओळकर मास्तर यांनी २।२ तास काम केले पाहिजे अशी ताकित दिली कारण तुम्ही महार असून आपापले काम शिकून विद्या शिकावयाची म्हणजे तुम्हास तुमच्या वाडवडिलांचे जे काम होते तेही आले पाहिजे. पण मी अतिशय अशक्त असल्यामुळे मला दोन तास निभवत नाही असे म्हणताच ते रागावले व तुला काढून टाकतो असे म्हणाले तेव्हा मला फार वाईट वाटून मन उदास झाले आहे.

(ता. १४-४-१९११ मु. कोल्हापूर)

मी सेवेकरी मास्तर यांना तूर्त कमी केले; म्हणून त्यांच्या कृपाळूपणाबद्दल व वागण्याबद्दल मला आज फार वाईट वाटत आहे. मागे त्याच्याशी उद्दपणाने

बोलल्याबद्दल पश्चाताप झाला. पुन्हा त्यांना नेमतील अशी ईश्वरास प्रार्थना करीत आहे.

(ता. १९-४-११ मु. कोल्हापूर.)

इंग्रजी १ ली इयत्तेत मराठी, गणित व हस्ताक्षर या प्रत्येकात १ ला नंबर आल्यामुळे प्रत्येकास ४ रु. प्रमाणे एकूण १२ रु. ची पुस्तके मिळाली. त्यांची नाव-नावे-चिपळूणकर मराठी, याचे डिवसनरी, चेंबर्सची इंग्रजी डिवसनरी, नवनीत आपटे कृत गाईड, भांडारकर कृत संस्कृत १ ले, २ रे बुक टॉटस स्टुडन्ट्स मॅन्युअर गोळे यांचे १ ले संस्कृत बुक, आठवले यांचा आल्जीब्रा व रघुवंश आणि कंपास पेटी एकूण ११ जिनसे मिळाली. असेच सर्वांच्या आशिर्वादाने काहीतरी यशवंत जाई अशी आशा करतो व ईश्वराची प्रार्थना करतो.

(ता. २१-४-११ मु. कोल्हापूर)

मला आज एक गोष्ट सुचत आहे ते इथे सांगतो. सभ्य व चांगल्या विद्यार्थ्याने अगर माणसाने कोणत्याही प्रकारे दुसऱ्याचे मन दुखवून आपल्या डोक्यावर पातक घेऊ नये. एखाद्या प्राण्याचा जीव मारणे काय आणि मनुष्याचे मन दुखविणे काय हे सारखेच. उदाहरणात- एखाद्या ब्राह्मणाला माहीत नसताना महाराने शिवले तर त्याचे पाप त्या महाराला लागणार नाही, पण जर तो महार ओळखीचा असला तर मात्र त्या ब्राह्मणाचे मन दुःखीत होऊन खरोखर ते पातक त्या महाराच्या डोक्यावर बसेल. ह्याकरिता प्रत्येक मनुष्याने दुसऱ्याचे मन न दुखविण्याबद्दल खबरदारी घ्यावी असे माझे मत आहे.

(ता. २२-४-११ मु. कोल्हापूर)

मला आंबट पित्ताची बाधा असल्यामुळे वारंवार त्रास होत आहे. पुष्कळ औषधे केली पण काही बरे होईना. कधीतरी डोके दुखून उलटचा होतात. आज एक उलटी झाली.

(ता. २४-४-११)

मि. सेवेकरी मास्तर यांना बदलीवर घेतले पण कायम नाहीत. कायम होतील अशी आशा आहे.

(ता. २२-४-११)

मला जी खोटे बोलण्याची व वाईट रीतीने वागण्याची (आमच्या जाती मध्ये) संवय होती, ती आता कमी होत चालली आहे व बरेच खोटे बोलण्याची संवय सुटत चालली आहे. असेच सर्व माझ्या अंगातील वाईट गुण घालविण्याचा

यांची दुर्मिळ डायरी

: २१

प्रयत्न करीत आहे व ती लवकरच सिद्धीस नेईन अशी खात्री आहे. कळावे.

(ता. २६-४-११)

मी ती. रा. सावंत मास्तर यांच्याकडून कपड्यास तीन रु. घेतले होते. त्यापैकी दोन रुपये न मागताच मी दिले. व एक रुपया जतवून आलो म्हणजे देईन असे म्हणताच ते काही एक न म्हणता, 'ठीक आहे' असे म्हणाले. त्याच्या कुळापणाने व उपकाराबद्दल मी आभारी आहे. सावंत मास्तर हे आमच्या बोर्डिंगचे खाजगी मास्तर होते. त्यावेळी माझा अभ्यास क्लामाच्या पुढे चालत होता. पण त्यांची जेव्हा शिकवणी बंद पडली तेव्हा मला दुःख झाले.

(मु. कोल्हापूर ता. ३०-४-११)

बापाने लग्नावद्दल कर्जाकडे रुपये काढण्यासाठी पुष्कळ खटपट केली, परंतु कोणीच दिले नाहीत. लग्न करण्याचा सगळा महारवडाभर बोभाटा झाला व लग्न रहीत झाले असे वाटले, तेव्हा मोच ही गोष्ट मनावर घेतली व रुपये काढण्याच्या भरीस पडलो. व तात्काळ रुपये काढले. सात महार याने माझ्या वद्दल कुड्या गहाण ठेऊन रुपये दिले. त्या वद्दल मी त्यांचा आभारी आहे. आणि ती. रा. गंगाराम कक्षन याने माझ्यासाठी ह्याकामी मेहेनत घेतली त्यावद्दल त्यांचाही आभारी आहे असे म्हटल्यावाचून राहवत नाही. लागलेच शनिवार ता. ३।६।१९११ इ. रोजी संध्याकाळी पाच वाजता लगेच लागली (तांदूळ पडले) माझी वाइफ नाव पितंबरा अजमासे ४ वर्षांची असेल. लहान झाली ही मोठी चांगली गोष्ट आहे. माझा अभ्यासही पुरा होईल. बायकोचे माहेर मोजे सोरनादगी (स. जत) कर्ज केव्हा फिटेल ह्यासाठी मोठी काळजी लागली आहे. अन्यखर्च काढण्याबद्दल खटपट करीत आहे. कळावे.

(जत ता. १३-६-१९११)

इथे आल्यापासून मन थोडेसे उदास झाले आहे. पुस्तकाकडे पहावतसुद्धा नाही. अभ्यास करण्याची इच्छा पुष्कळ करीतो पण नाईलाज आहे. फक्त निजून व बसून दिवस चालले आहेत.

कोणाबरोबर भांडण-तंटा काढू नये व दुसऱ्याने बोलल्याने सहन करून घ्यावे अशी इच्छा होती, पण प्रत्येक मनुष्याच्या अंगी इर्षा उत्पन्न होते व कोणाचे जास्त होऊ देऊ नये म्हणून त्याच्या तोंडास लागावे लागते, ह्याप्रमाणेच काल एक गोष्ट आमच्यामध्ये वडून आली व मागाहून पच्छाताप झाला.

जत ता. सदर

कोल्हापूरहून रविवार ता. ७-६-११ रोजी निघून ता. ९-६-११ रोजी जतेस पोहोचलो. वाटेने येताना उन्हाच्या त्रासाने बरेच दुःख झाले; आणि ओझेही बरेच त्रासदायक होते. घरी येताच घरच्या माणसांनी साऊबाई बहिणीचा जीव जाऊन जे दुःख तिला झाले होते ते समजताच मला मोठे दुःख झाले व लहानपणच्या आमच्या वनवासास आठवून अतिशय दुःख झाले. असो. ईश्वर मर्जी.

(मु. जत, ता. १३-६-११)

माझे लग्न करण्याची आई-वापाना इच्छा आहे व कर्ज काढण्यास तयारी आहेत, पण माझे नको आहे. परंतु आमच्या ह्या लहानपणीच व कर्जभरी होऊन जी लग्न करण्याची पद्धत पडली आहे ती तोट्याची आहे. ह्या जातीधर्माबद्दल, शिवाय रोख ३०-३९ रुपये लागले. घरभरणीच्या वेळेला ३० रुपयाचा खर्च लागेल. ८-९ पायली गहू, ३ पायली डाळ, एक मण मूग, एक पायली तांदूळ लागली. एकूण ६० रुपये खर्च झाला. कळावे.

(ता. ६-६-१९११ इ. मु. जत)

गुरुवार ता. ८-६-११ इ. रोजी कोल्हापूराम (पहाटेस) येण्यास निघालो. निघताना वाटेत साप आडवा होता. तो पाहताच सर्व लोक म्हणू लागले, 'आडवा काळ आला आहे, करिता आज जाऊ नको.' असे म्हणताच मी मोठ्या विवंचनेत पडलो. शुक्रवार हा माझा घातवार असल्यामुळे व बंदूकजवळ आल्यामुळे जाणे लवकर होणार नाही म्हणून लागलेच पीर साहेब मेवसुवाना यास पाच पैशाची साखर वाटली व घरच्या माणसाची व वापाचीही खुषीने परवानगी घेऊन निघालो. वाटेने पावसाच्या त्रासाने थोडे हाल झाले, असो.

ता. १०-६-११ रोजी कोल्हापूरी सुखरूप पोचलो. कळावे.

(ता. ११-६-१९११ इ. मु. कोल्हापूर)

इथे आल्यापासून आई-वापाच्या व बहिणी भावंडांच्या ताटातुटीमुळे मन उदास झाले आहे.

(ता. १२-६-११ मु. कोल्हापूर)

काल रोजी एक मॅट्रिक झालेला मुलगा एकादशी निमित्त नदीस आंधोळीस गेला होता. त्यावेळी तो बुडून अदृश्य झाला. ह्याबद्दल मनास फार दुःख झाले त्याने इतके दिवस किती तरी दुःख सोसले असेल व त्याच्या शिकण्याची काही एक फायदा न घेता बिचारा मेला म्हणून मनास वाटते की, आपणही विनाकारण

त्रास घ्यावयाचा व शेवटी मरून जायचे, तेव्हा हा त्रास जिवांस न देता बसावे हेच बरे !!

मनुष्य प्राणी जन्मास येणे हेच व्यर्थ आहे असे म्हटल्या वाचून राहवत नाही. असो ईश्वरमूर्ती.

(ता. ८-७-१९११)

मी ईश्वररोपदेशाला जात असल्यामुळे माझ्या मनास जी काय ईश्वराविषयी उपदेश झाला आहे त्यास अनुसरून मी आजपासून ईश्वर प्रार्थना करण्याचे मनावर घेतले आहे. खरोखर !!! आपणा सर्वास ज्याने उत्पन्न केले आहे, व ह्या जगावर नानाविध प्राणी, डोंगर, समुद्र, झाडे-झुडपे इत्यादी व सूर्य-चंद्र, चांदण्या वगैरे ज्याने उत्पन्न केले आहे आणि आम्हास ज्याने बुद्धि व वाचा दिली आहे, अशा ह्या खऱ्या देवास सोडून आम्ही मूर्खपणाने त्याचे नाव न ठेवता आपल्या मुला-बाळात, आई-बापात, आप्तात व संसारात गुंग होतो ही किती दुःखाची गोष्ट आहे. आणि हे अज्ञान लोक एखादा घोडा (तो लगवी बसलेला का असेना) घ्यावयाचा व त्याला ठोके मारून मूर्ति करण्याची व त्याला देव म्हणावयाचा अशी जी आम्हामध्ये चाल पडली आहे ही मोठी चूक म्हटल्या वाचून बहुतांशी राहवत नाही. खरोखर म्हटले असता देवाला जर इंद्रिय असते तर आमच्यात आणि त्याच्यात अंतर काय ? काही नाही तर मग त्याला इंद्रिय नाही हे निश्चित आहे.

(ता. १०-७-१९११)

मी लिहून जितके मार्क घेईन तितके तोंडी घेता येत नाही. ह्यासाठी मला वाईट वाटते. असो खटाटोप करणे आपणाकडे.

(ता. १२-७-११)

मी आज तीन दिवसांपासून आजारी असल्यामुळे व बरेच कर्जाचा तगादा लागला आहे असे पत्र आल्यामुळे मन अतिशय उदास झाले आहे व अन्न पुरेसा जाईना. हे शिकणेही काही बरे नाही असे वाटू लागले आहे. आईवापाजवळ असणे हे बरे. इथे कोणी विचारणार-पुसणारा नाही. ह्यामुळे एकदा जतस जावे असे वाटत आहे. तरी पण तसेच मनास बोर घेत आहे व शाळेस जात आहे.

(ता. २२-७-११)

कलासात डाईंगचा तास असल्यामुळे व डाईंग शिकलेच पाहिजे असे
असल्यामुळे जरी मला त्यांचा कंटाळा वाटतों. तरी पण मी खटपट करीतो. पण
काही जुळत नाही. तेव्हा हे काम जुळण्यास परमेश्वर यश देईल अशी प्रार्थना
करीतो.

(ता. २८-७-११)

आम्हा बोडिंगावर मेहेरबानी करून मि तात्याबा पाटील (जैन बोडिंगा-
तील विद्यार्थी) हे सवडीनुसार येऊन जे आम्हास उपदेशपर शब्द सांगतात व
आम्हास सन्मार्ग दाखवितात व आम्हास बोलण्याची प्रवृत्ति करवितात त्याबद्दल
मी व सर्व स्टुडंट्स आभारी आहोत. आणखी ह्या कृपाळू मित्रांनी आम्हास
खेड्यांनी घेऊन जाऊन काही आमच्या ज्ञातबांधवाकडून फंड गोळा करण्याची
इच्छा उत्पन्न करून काल रोजी आम्हापुढे मांडली व आम्हीही माना डोलविल्या.
त्याप्रमाणे एखाद्या सवडीवर हे आम्हास घेऊन जातील व काही सुदैवाने फंड
गोळा होईल तर आम्ही खरोखर त्यांचे ऋणी झाल्यावाचून राहाणार नाही.

हल्ली आमच्या गरीब बोडिंगात असावी तितकी मुले नाहीत ह्यामुळे
मला दुःख वाटत आहे. तरी ह्यापेक्षा जास्त मुले वाढविण्याचे जरी आमच्या अंगी
सामर्थ्य नाही, तरी अशा प्रकाराने भिक्षा मागून तरी मुले वाढविण्याची शक्ति
आम्हांस ईश्वर देईल अशी देवास प्रार्थना करीतो.

(ता. ३०-७-११)

काल संध्याकाळी मि. तात्याबा पाटील यांनी ' प्राण्यावर दया ' या
विषयावर भाषण केले. ते म्हणाले, ' जो प्राणी संकटात पडलेला असेल त्यास
आपल्या हातून जितकी मदत होईल तितकी करून सोडविण्याचे आपले देवाने
दिलेले मुख्य कर्तव्य आहे. जसे आपणास लोक मदत करतात तसेच आपणही केले
पाहिजे. जसे आम्हांस एखादे वेळेस त्रास झाला असताना दुःख होते. तद्वत् मुक्या
जनावरांना का होऊ नये ? असे असता सुद्धा ही माणसे गाई, मेंढी वगैरे प्राण्यांना
मारून खातात हे ईश्वरास बरे वाटेल काय ? नाही ! तर मग असे जे घात
करतात ते सोडून देणे योग्य नाही काय ? अर्थात आहे. तरी तुम्ही होता होईल
तितके करून मांस खाणे सोडून द्या. '

तेव्हा आताच्या वेळेस माझ्या मनाने घेतले आहे की, ईश्वराने ह्या
जगमध्ये जे काय निर्माण केले आहे ते सर्व मनुष्यासाठीच. ज्या प्रमाणे अन्न आहे.

यांची दुर्मिळ डायरी

: २५

त्याप्रमाणेच ते पौष्टीक अन्न आहे. तेव्हा मांस खाणे हेच बहुतांशी बरोबर आहे, असे माझे मत आहे. कळावे.

(ता ६-८-१९११)

काल रोजी मि. पाटील यांनी 'सवय' या विषयावर भाषण केले. ते म्हणाले, 'कोणत्या का प्रकारची वार्ड अगर् चांगली सवय लावून घेण्यास कारणी-भूत आपणच होतो, तर जी चांगली गोष्ट असेल तिची सवय करून घेण्यास चुकू नये. उदाहरणार्थ- पहाटेस उठण्याची सवय जर आपणास नसली तर ती सवय लावून घेण्यास थोडे दिवस जाचेल. पण पुढे ती एकदा सवय लागली म्हणजे काही वाटायचे नाही. तसेच कच्चा अभ्यास करण्याची सवय असल्यास ती सुधारवी. असे पुष्कळ उदाहरणे देऊन आपले भाषण पुरे केले.

मला जी वार्ड सवय होती ती काढून टाकण्याची खटपट करीत आहे. मी प्रत्येक गोष्ट करताना चांगल्या सवयीची आश्वय करून देऊन त्याचप्रमाणे वागण्याची खटपट करीत जाईन. हा कित्ता घालून दिल्याबद्दल मि. पाटील यांचा मी आभारी आहे.

(ता. १३-८-१९११)

काल संध्याकाळी मि. पाटील यांनी, 'आईबापाबरोबर व मित्राबरोबर कसे वागावे.' या विषयावर भाषण केले. 'आईबापांनी आम्हास जन्म दिला आहे व लहानाचे मोठे करून जगामध्ये कळण्यास सामर्थ्य दिले. तेव्हा त्यांची देवाप्रमाणे भक्ति व सेवा केली पाहिजे.' इत्यादि अनेक उदाहरणे देऊन भाषण पुरे केले.

मी मागे थोडेसे मातेशी उद्धटपणाचे भाषण केल्यामुळे (ते मागे दिलेच आहे) मला पुन्हा फारच पश्चात्ताप झाला व ईश्वरापाशी त्या गुन्ह्याची माफी मागीतली. कोणतीही गोष्ट आई-बापांनी सांगितली तरी मोडू नये व जर आपल्या फायद्याची असेल तर त्यांना बोंब करून त्यांची समजुत घालून द्यावी. उदाहरणार्थ, 'मला माझे आई-बाप जेव्हा मी कोल्हापूरस इंग्रजी शिकण्यास निघालो तेव्हा ते नको म्हणत असत. तेव्हा त्यांची आज्ञा मी मोडून आलो नाही व त्यामुळे माझा फायदा झाला तो हा की, -मला पूर्वी ३ रु. मिळत होते. त्यांच्या आज्ञेवरून मी इकडे न येता तेथच्या श्री. डफळे सरकार यांच्याकडे तीच स्कॉलर-शिप परगावी चालविण्याबद्दल अर्ज करताच मला माझ्या अर्जाप्रमाणे व्यवस्था केली. खरोखर ही स्कॉलरशिप (३१- रु.) मिळाली त्या त्यांच्याच आशिर्वादाने म्हणून आई-बापांची आज्ञा अवश्य पाळली पाहिजे.

ति. रा. रामचंद्र सावंत मास्तर हे वरेच दिवस खासगी शिकवण्यास येत नव्हते. ते आजपासून येणार हे पाहून मला फार आनंद होत आहे.

(ता. २०-८-११)

या खेपेस जतेहून आल्यापासून जिचास काहीतरी त्रास (दुःख) होतच आहे. व ति. रा. ओळकर मास्तर व सावंत मास्तर हेही मला वाईट होत चालला आहे, असे म्हणू लागले आहेत. ह्याचे कारण की, (आमच्या) बोर्डीगातील मुलांमध्ये जमून येईना व काहीतरी तक्रारी होत आहेत तेव्हा आजपासून कोणास काही कपटपणाने व वाईट शब्दाने न बोलण्याबद्दल खबरदारी घेतली पाहिजे. जतेहून येताना आडवा साप गेला व लोकांनी जाऊ नको म्हणून सांगितले पण न ऐकता झालो व त्यामुळेच अशी दुःखे होत आहेत असा संशय बाधत आहे. तेव्हा हा संशय काढण्यासाठी वार्षिक परिक्षा झाल्यानंतर घरी जाऊन येण्याचा बेत आहे. पण ईश्वरमर्जी.

(ता. ७-९-११)

काल रोजी जतेचे पत्र आले. त्यात उंदीर पडत आहे असे वाचून मन उदास झाले आहे. असो ईश्वर मर्जी ता. (२१-९-११) आक्टोबर चार पासून वार्षिक परिक्षा सुरू होऊन संपली. ता-नाही.

माझ्या लग्नाच्या बाजीमुळे जीवास फार काळजी लागली आहे. ति. रा. सावंत मास्तर अगर ओळकर मास्तर यांच्यापैकी एकजण तरी येतील अशी पूर्ण आशा होती. पण आज इतके काय निराशा झाली आहे की, सावंत मास्तर म्हणाले 'मजबूत पैसे नाहीत व आळेकर मास्तर म्हणाले की, तू विद्यार्थी असल्याकारणाने तुला पैसे देता येत नाही. तू असल्या भानगडीत पडू नकोस. ह्या गोष्टीबद्दल मी पिरास नवसमुद्धा केले आहे. पण पीर यश देत नाही. माझ्याबद्दल आई-बापास संकटास पाडले. ह्याबद्दल मला फार दुःख झाले इतके काय मन दुःखीत झाले आहे. ते स्पष्ट एथे लिहिण्यास लेखनी चालेना. मन अगदी थान्यावर नाही

(ता. २४-९-११ मु. कोल्हापूर)

वार्षिक परिक्षा संपली. ता. १२-१०-११ रोजी कोल्हापूराहून निघून ता. १४-१०-११ रोजी शेडवाळ, मंगसुळीवरून जत मुक्कामी सुखरूप पोहोचलो. रोगराई काही नाही ही गोष्ट बरी झाली.

(ता. १७-१०-११ मु. जत.)

ह्या घरच्या गरीब परिस्थितीमुळे मन इतके कष्टी झाले आहे की, ते काय एथे लिहिता येत नाही. लोकांच्या कर्जांमुळे व घरच्या पोटापाण्याच्या तारांबळी-

यांची दुर्मिळ डायरी

: २७

मुळे हे शिकणे बंद पाडावे व काहीतरी कामकाज करून पोट भरावे असे वाटत आहे. मोठ्या विवेचनात पडलो आहे. (ता. २३-१०-११ मु. जत.) शाळा सुरू झाली असेल असे वाटून कोल्हापूरस निघण्याचा बेत ठरविला. पण पगाराचे बील मंजूर अद्यापी (म्हणजे ता. ११-११-११ इ. पर्यंत) न झाल्यामुळे पगार मिळाला नाही. गाडीखर्च पाहिजे होता. व पंचेही नव्हते म्हणून पगाराची वाट पहात होतो. आता काय करावे म्हणून तसाच रावसाहेब गोखले यांचेकडे गेलो व ही सर्व हकिगत सांगितली. तेव्हा त्यांनी मला पगाराऐवजी ३।- ४. दिले व पंचा व एक सदरा दिला. तेव्हा मी फार खूष होऊन घरी आलो. लागलेच सकाळीच म्हणजे रविवार ता. १२-११-११ इ. रोजी गोविंदसह निघालो.

आज डोके दुखत आहे. तापही आला आहे. दवाखाण्यात गेलो होतो. तेव्हा डॉक्टर म्हणाले, 'तुम्ही नेहमी आजारी असता तेव्हा एक महिना औषध सारखे घ्या.' करीता आजपासून औषध सुरु केले आहे.

(ता. १३-१-१९१२)

म्यार्नेजिंग कमिटीने ठरविल्यावरून आम्ही बोर्डींगातील मुलाना संध्याकाळी व्यायामा ऐवजी दोन तास काम केले पाहिजे. तेव्हा बोर्डसना काम होत नाही अगर लाकडे फोडण्याचे होत नाही असे म्हणून बोर्डिंगच्या बाहेर ता. १६-१-१२ सर्वच पडले. व आम्ही घरी जातो म्हणू लागले. त्यांच्या संगतीने व नादाने मीही बाहेर पडलो. दोन-तीन दिवस पोटाची फजिती झाली. दोन-तीन दिवसांनी मे. ओळकर मास्तर बौलावतील अशा आशेने राहून व शेवटी न बोलावणे आल्यावरून आपापल्या घरी काही मुले निघून गेली लागलीच मी मे. ओळकर यांच्याकडे माफीचा अर्ज ता. १८-१-१२ इ. रोजी दिला. व १९-१-१२ तारखेपासून त्यांच्या मार्फत खानावळीत जेवू लागलो. मि. शिल्लापा केरकर हे कंप्यानियन मिळाल्यानंतर आज रोजी बोर्डिंग हाऊस ओपन केले.

(ता. २१-१-१३.)

बापही हिंगणनावापर्यंत घालवित आला होता. तिथे २ दि. राहून ता. १५-११-११ इ. रोजी कोल्हापूर येथे रात्री सुखरूप पोहोचलो.

(ता. १७-११-११ मु. कोल्हापूर.)

ह्या वरच्या अडचणीमुळे पगारातून पैसे घेऊन पत्रे वगैरे खर्च करणे होत नाही. असा विचार येऊन काहीतरी दुसरे काम पत्रा कागदा पुरते तरी करावे असे वाटून मे. पिसाळ (विश्व बंधू छापखान्याचे मालक) यांना गावात पत्रे वाटण्याची

जागा द्यावी असे विचारले. तेव्हा त्यानीही मज गरीबावरती मेहेरबानी करून पत्रे वाटण्याची सवड काढून दिली. व आज पासून वाटीत आहे.

(ता. २७-११-११ मु. कोल्हापूर)

भाग १३ वा

आज रोजी मे. ओळकर याजकडून वेळेवर पैसे न मिळाल्यामुळे दिवसभर उपाशी पडावे लागले. तशात आज मोहरमचा दिवस असून जिकडे तिकडे आनंद चालला आहे. व आमची ही स्थिती झाली आहे ह्या बद्दल फार दुःख झाले आहे. व शिकणे काही बरे नाही असे वाटत आहे. संध्याकाळी ४।५ वाजता जेवण मिळाले.

(ता १-१-१२ मु. कोल्हापूर)

कालच्या सारखाच आजही सेक्रेटरी कुरणे याच्यावर मुलांच्या ह्यगयमुळे उपासाचा दिवस प्राप्त झाला आहे. आजतर एकच वेळ संध्याकाळी जेवण मिळाले. फार वाईट वाटते.

(ता. २-१-१२)

माझ्या इ. २ री इयत्तेच्या परीक्षस मराठी, इंग्लिश, अक्षर व एकूण बेरजेत प्रत्येकी १ ला नंबर आल्यामुळे एकूण १७।- रु. चे बक्षिस मिळाले. मे. प्रिन्सीपॉल साहेब (डार्वी) यांनी मजवर मेहेरबानकी करून १७।- रु. रोख दिले. ह्या बद्दल मी त्यांचा आभारी आहे.

(ता. ८-२-१९१२ इ. मु.)

आज रोजी १७।- रु. ची मनिऑर्डर बापाच्या नावे केली. ता. ९-२-१२ माझ्या लग्नाचे कर्ज फेडले असे घरचे पत्र आज आल्यामुळे मला समाधान वाटले.

(ता. १६-२-१९१२)

सहामाही परीक्षा संपल्यावर रविवार ता. १४-४-१२ रोजी निघून तारीख १६-४-१२ रोजी (मंगळवारी) जत एथे सुखरूप पोहोचलो. घरी शेळी असल्यामुळे रोज दूध घेण्यास सुरुवात केली आहे. ही गोष्ट माझ्या अशक्तपणास शसक्त होण्यास मदत मिळाली म्हणटली पाहिजे.

(ता. १८-४-१२)

मी इंग्रजी शिकतो आहे व दुशारीमुळे बक्षिस वगैरे काहीतरी मिळते आहे हे बघवेनासे होऊन सुमाना ऐदाळे यांनी माझ्या बापाबरोबर भांडण काढून

यांची दुर्मिळ डायरी

: २९

‘तुझा मुलगा इंग्रजी शिकतो आहे व शहाणा होत आहे, ही गोष्ट चांगली नाही. तरी त्याचे शिकणे बंद पाड. नाहीपेक्षा त्याचे शिकणे बंद पाडणे अथवा अपघात करणे माझ्या हाती आहे’ असे म्हणाला. मग त्याचा उद्देश काय आहे कोण जाणे. या भितीमुळे माझे आई-बाप इकडे पाठविण्यास बिलकूल संमती देईनात. शेवटी मोठ्या कष्टाने परवानगी दिली व ता. २-६-१२ रोजी निघून ३ तारखेस एथे आलो.

(ता. १२-६-१२)

जतेस कॉलरा असून बहिण साळूबाईस मंगळवार ता. २५-६-१२ रोजी कॉलरा उत्पन्न होऊन बुधवारी रात्री ४-०० वाजता देवाज्ञा झाली असे घराकडून पत्र पाहून जीवास फार दुःख झाले. असो ईश्वर मर्जी. ता. ३०-६-१२ कोल्हापूर. मे. प्रधान ह्यांनी मेहेरवानी करून एक कोट व एक शर्ट दिला. कॉलरामध्ये बडिल यशवंत विठू ढाले हे शनिवार ता. २९-६-१२ रोजी संध्याकाळी वारल्याचे आज रोजी पत्र पाहून जीवास अत्यंत दुःख झाले आहे. मन थाच्यावर नाही. असा दुःखाचा प्रसंग आजपर्यंत जन्मात कधी मजवर गुदरला नव्हता.

घरी जाण्याची इच्छा वाटते आहे. परंतु तेथे सध्या कॉलरा सुरू असल्यामुळे जाऊ नये असे लोकांचे म्हणणे आहे. असो ईश्वर मर्जी !!!

(ता. ४-७-१२ इ.)

कॉलरा बंद आहे असे समजल्यावरून ता. १३-७-१२ रोजी निघून. ता. १४-७-१२ रोजी जतेस पोहोचलो. मला पहाताच आई वगैरे फार दुःख करू लागले आहेत. त्याचे समजूत मीही करीत आहे.

चि. निगप्पा ति. रा. गंगाराम हे म्हणतात की, ‘आता तू कोल्हापूरला न जाता येथेच शिकण्याची सोय कर.’ म्हणून त्यांनी पुष्कळ अडथळे करीत आहेत परंतु येथे राहिल्यास माझे शिक्षण चांगल्या रितीने होणार नाही. अशी त्यांचे खात्री करून दिली. व तिकडे जाण्याचा बेत करीत आहे. माझे स्कॉलरशिप जास्त वाढविण्यासाठी श्रीमंत डफळे सरकार यांचेकडे गेलो. ते म्हणाले, ‘कारभारी यांचेकडे अर्ज कर.’ तेव्हा मे. कारभारी याना तोंडीच विचारले. तेव्हा ते म्हणाले तूतं सबड नाही.’ लागलेच त्याचे सर्वांचे वचन घेऊन ता. २४-७-१२ रोजी निघून ता. २५-७-१२ रोजी सुखरूप येऊन पोहोचलो. मुलांचा अभ्यास पुढे गेल्यामुळे अभ्यासाची मेहनत केली पाहिजे.

(ता. २६-७-१२)

केव्हा केव्हा तरी घराकडील आठवण झाली म्हणजे जीवास फार दुःख होऊन मोठ्या काळजीत पडतो. वडिलानी माझ्या शिक्षणासाठी फार श्रम घेतले होते ते माझे मलाच माहित. एखाद्या दिवशी मला कागदा वगैरेची गरज पडली की, घरी उपाशी का रहाणे का होईना पण माझी अडचण दूर करीत.

एखाद्या ब्राह्मणासारखे आपल्या मुलास विद्या शिकविण्याच्याकामी तसदी घेत असत त्यांचे नाव रहाणेसाठी थडगे बांधण्याचा माझा विचार आहे. हा विचार ईश्वर सिद्धीस नेवो. मी जन्मल्यापासून त्याचा हुकमाचा अगर कोणत्याही गोष्टीच्या बाहेर वागलो नाही.

(ता. १५-७-१२)

चि. रा. निगप्पा लहान बंधू हा विचाराने व शिस्तीने वागत आहे हे पाहून मला फार आनंद वाटत आहे.

(ता. १५-७-१२)

काही दिवस जतेस गेल्यामुळे माझा अभ्यास मागे पडला आहे व पडत आहे. ह्यामुळे ति. सावंत मास्तर व ओळकर मास्तर हे नावे ठेवित आहेत. करिता जास्त मेहनत घेतली पाहिजे असे वाटते.

(ता. १९-८-१२)

क्लास फेलो कृष्णा गायकवाड ह्यांनी मजवर कृपा करून स्टेशनरी सामान व एक धोतर दिले. त्याबद्दल त्यांचा मी आभारी आहे. सुदैवाने बंदाच्या ३ री इयत्तेच्या वार्षिक परीक्षेमध्ये १ ला नंबर आला. व तिन्ही इयत्तेच्या मार्कांत १ ला नंबर आल्यामुळे से. डार्वीसाहेब याने १० रु. चे घड्याळ बक्षिस दिले.

(ता. २२-१०-१९१२)

आज रोजी मराठा बोर्डिंग हाऊसमधील काही कनवाळू मित्राने सक्ती-नुसार मदत केली. याबद्दल या सर्वांचा आभारी आहे. त्यांची नावे खाली लिहित्याप्रमाणे :

१ रु. पाटील एस. एस.	४ = पडवळ के. बी.
॥०० देसाई जे. बी.	४ = लाड
॥ = यादव ब्रदर्स	४ = बंडूभाई तांबोळी
४ = तोडरमल व्ही. जी.	४ = सावंत एस. एच.
४ = निंबाळकर आर. व्ही.	४ - ॥॥ मराठे एन्. जी.
४ = सर देसाई बी. एन्.	४ = सावंत आर. व्ही.
४ = घाटगे के. बी.	४ - तावडे एस्. एम्.
४ = शिंदे आर. बी.	३ .॥. ॥॥ इतके पैसे त्याने दिले.

(ता. २३-१०-१९१२)

बाज रोजी क्लास फेलो शंकर विनायक जोशी यांनी कृपाळू होऊन
'॥' आणचे पैसे दिले, याबद्दल त्याचे आभार सजवर झाले आहे. आणि अशा
क्लास फेलोने मदत केली म्हणजे मोठी आनंदाची गोष्ट म्हणटली पाहिजे.
(ता. २४-१०-१२)

ता. ६-११-१२ रोजी निघून ता. ७ रोजी जतेस सुखरूप येऊन पोहोचलो.
घरी बाप एक बहिण नसल्याकारणाने उपयोग्य झाले. असो ईश्वर मर्जी !!

यंदाच्या साली पिके बरी नसल्यामुळे धारण फार महाग म्हणजे ६।७ शेर
आहे. यामुळे कुटुंबाचा उपासमार होणार म्हणून मनी दुःखीत झाले आहे.
(ता. १२-११-१२)

ता. २७-११-१२ रोजी निघून संध्याकाळी हिंगणगावस वस्ती करून
ता. २८-११-१२ रोजी सुखरूप पोहोचलो.

(ता. १९-११-१२)

भाग १४ वा

ता. २४-१२-१२ रोजी येथून जतेस ता. २८-१२-१२ रोजी सुखरूप
पोहोचलो. नाताळच्या सुट्टीनंतर जन्मा असल्यामुळे व स्कॉलरशिप वाढविण्याबद्दल
डफळे सरकाराकडे विनंती करण्याबद्दल ता. ११-१-१३ पर्यंत जतेस रहाणे भाग
पडले. ता. ७-१-१३ रोजी डफळे यांचेकडे अर्ज केला. ११-१-१३ रोजी
ति. रा. तुकाराम सिद्धाम ढाले व भरेप्पा याजबरोबर त्याच दिवशी रात्री मंगसुळीस
पोहोचलो. वाटेने चालण्याच्या श्रमामुळे फार त्रास झाला. पुढे सोमवार रोजी
संक्रांत असल्यामुळे राहून ता. १४-१-१३ रोजी दुपार ३ वाजता बोडिंगमध्ये
हजर राहिलो. तुकाराम यांनी १ नवे घोतर व सद-वास सेलेचे कापड व नादुस्त
घड्याळ दिल्याबद्दल मी त्याचा आभारी आहे.

(ता. १४-१-१३)

बहीण बाळाबाई उर्फ विठाबाई (वय ४ वर्षे) ही आडात पडून मेली असे
आज पत्र वाचून मन अगदी दुःखात पडले आहे. यंदा आमच्या पाठी साडीसाठीने
पाठ बेली आहे. असो ईश्वर मर्जी !

(ता. २८-१-१९१३)

मला सी. डिव्हीजन मध्ये ठेवल्याने ती. रा. पुजारी हे. मा. यांना ए
डिव्हीजन मध्ये घालण्याबद्दल विनंती केली, परंतु त्यांनी विनंती मान्य केले नाही.

(ता. ४-२-२३.)

शेवटी ए डिव्हिजनमध्ये घातले. ता. २५।२।१३. मला ओळकर मास्तर हे वरचेवर तू वाईट आहस असे म्हणतात. ह्याचे कारण काही समजत नाही. मी काही एक चूकही करीत नसून विनाकारण दोष देतात ही गोष्ट बरी नाही. असे वाटून, बोर्डींग सोडून जाण्याचा विचार करीत आहे.

(ता. ९-२-१३)

चि. रा. निगप्पा हा आजारी पडला आहे. ताप येत असतो. असे घराकडून मातोश्रीचे पत्र आले. यामुळे जीवास फार काळजी लागून जीव उदास झाला आहे.

(१०-२-१३)

चि. रा. निगप्पा यास बरे वाटत आहे. असे पत्र आल्याबरोबर काळजी नाहीशी झाली आहे.

(ता. १२-३-१३)

पुनः आजारी पडून ताप येत आहे असे पत्र वाचून जीव काळजीत पडला आहे.

(ता. २६-३-१३)

चि. निगप्पास चांगले वाटत आहे. (ता. २।४।१३) येथील राजाराम हायस्कूलमध्ये टरमिनल अन्वुवल परीक्षेत ४ नंबर पर्यंत येणाऱ्या मुलास एक ठर्म मध्ये दर महा ४।-६. प्रमाणे स्कॉलरशिप मिळते. यंदाच्या सहामाही परीक्षामध्ये इंग्लिशचा पेपर उलटून न पाहिल्यामुळे ५ वा नंबर लागून स्कॉलरशिप गेली. त्याबद्दल वाईट वाटते. असो ईश्वर मर्जी !

(ता. १९-४-१९१३)

ती. होळकर मास्तर हे उन्हातान्हात दिवसभर कामास लावीत असल्यामुळे जीव कासावीस होऊन अतिशय अती त्रास होत आहे. याशिवाय त्याचे माझे पटत नसल्यामुळे बोर्डींग सोडून जावे असे मनास वाटत आहे. पण तसे केल्यामुळे नुकसान होईल वाटते.

ता. २३।४।१९१३ रोजी कोल्हापूरहून निघून जतेस ता. २५।४।१३ रोजी सुखरूप पोहोचलो. वाटेने उन्हाच्या त्रासाने बराच त्रास झाला.

(ता. २६-४-१९१३)

जतेहून ता. ५।६।१३ निघून मंगसुळी वळून रोडवाळ पर्यंत मरेप्पास संगती बेऊन कोल्हापुरी ता. ७।७।१९१३ रोजी शनिवारी सुखरूप येऊन पोहोचलो.

यांची दुर्मिळ डायरी

: ३३

(ता. ७।७।१३) येथील बोडिंगच्या त्रासामुळे कोठेतरी बाहेर राहून अभ्यास करावा या इच्छेने जतेच्या महाराजाकडे जाऊन स्कॉलरशिप वाढविण्याविषयी तोंडी सांगितले. त्यांनी दयाळू होऊन लागलेच मे. ति. रोडेकर कारभारी यास एक माझ्याजवळ २ रु. वाढविण्याबद्दल चिट्ठी दिली. कारभारी यानी पुन्हा लागलेच महाराजाने कळविले की त्याच्याबद्दल कोल्हापुराहून काही बातमी आणावयाची आहे. ती आली म्हणजे मागाहून काहीतरी कळवू. येथे येऊन पहातो तो त्यांनी आमच्या बोर्डिंगच्या सुपरि ओळकर याजकडे एक पत्र लिहिले आहे की, 'तुमच्या बोर्डिंगांत १ ल्यासारखे जेवण खाणे मिळत नसून त्यास अभ्यासास अडथळा होईल असे काम लावता. तो मुलगा हुशार व मेहनती आहे. त्यास तुम्ही काम लावू नये.' हे मला ओळकरच्या तोंडून कळल्याबरोबर मलाही पश्चात्ताप झाला. कारण न कळत हे काम करावयाचे होते. पण उघडकीस आले व स्कॉलरशिपही वाढली नाही. यामुळे नाईलाजास्तव पुन्हा ओळकरची विणवणी करावी लागली व बोर्डिंगात राहिलो.

मग ओळकराना राग येऊन, ते म्हणू लागले की, तू आम्हास तुझी गिम्मी स्कॉलरशिप बोर्डिंगाकडे दिली पाहिजे. नंतर मी विणविनी केली की, त्यातील मला काही एक देता येत नाही. त्यातून तुम्ही घेतले तर माझे शिक्षण एकदम बंद पडेल.

मे. टेंगसे डॉक्टरसाहेब यांनी माझ्यावर कृपा करून आपल्या मुलास मिळालेल्या स्कॉलरशिपेतील ३।- रु. दरमहा देण्याचे अश्विचन दिले आहे. त्यातील काहीतरी बोर्डिंगाकडे देईन असे म्हणताच गप्प बसले आहेत.

(ता. १२-६-१९१३)

आता बोर्डिंगात थोडेसे बरे वाटत आहे. ओळकर मास्तर हेही माझ्यावर मेहेरनजर केली आहे. यामुळे आनंदून अभ्यासासही उत्तेजन मिळाले आहे.

(ता. २१-६-१३)

माहे जुलै १९१३ पासून श्रीमंत डफळे सरकार यांनी कृपा करून दरमहा १ रु. वाढविला याबद्दल त्याचे फार उपकार झाले. तसेच माझा ३ इयत्तेच्या वार्षिक परीक्षेमध्ये १ ला नंबर आल्यावर मी एक टर्मच्या स्कॉलरशिपबद्दल, रावबहादूर दिवाणसाहेब यांचेकडे अर्ज केला.

त्याअन्वये, रावसाहेब त्रिवकराव मराठे मामासाहेब यांनी दरमहा रुपये २ प्रमाणे व श्रीमान महाराज सरकार यांनी दरमहा १।- रु. प्रमाणे एकूण ३।- रु.

प्रमाणे एक वर्षभर माहे जून १९१३ पासून स्कॉलरशिप सुरु केली आहे.
याजबद्दल त्याचेबद्दल उपकार झाले आहे. ईश्वर त्यांना दीर्घायू करो.

(ता. २०-७-१९१३)

ह्या टर्ममध्ये नाटके वगैरे बघण्याचा फार नाद लागला आहे. यामुळे
पैशाची नासाडी होतेच परंतु अभ्यासास फारच अडथळा होऊन मन कावरे
बावरे झाले आहे व कोणतेही काम नीट रीतीने होईनासे झाले आहे;
याचे प्रायश्चित्त मिळत आहे.

ह्या महिन्याच्या आठवड्याच्या परीक्षेमध्ये संस्कृतमध्ये मार्क अगदी कमी
मिळाल्यामुळे मन अगदी दुःखीत झाले आहे व आजपर्यंत ज्या रीतीने अभ्यास
करून जय मिळत होता त्याचा नाश होऊन नावाला काळीमा लावीत आहे ही
कल्पना मनात आली म्हणजे अंगावर शहारे येतात तेव्हा ईश्वराजवळ एवढीच
प्रार्थना करतो की, 'हे ईश्वरा असली वासना आजपासून मला देऊ नकोस व
माझ्या अभ्यासाला माझे मन लागू दे.'

(ता. २९-७-१९१३ इ)

चि. रा. निगप्पा ह्या मातोश्रीस फार त्रास देत असतो असे आईचे पत्र
आले आहे व निगप्पाचा फार राग आला आहे.

(ता. १५-८-१९१३ इ)

पाऊस नाही व पिके नाहीत व लोक सगळे पोटा भरण्यास दुसरीकडे
जाणार आहेत त्यांच्याबरोबर चि. रा. निगप्पा हाही जातो असे आज रोजी पत्र
मला मिळाले.

हे ऐकून मनात फार वाईट वाटते. दुष्काळ असा शब्द ऐकल्याबरोबर
अंगावर काटे येतात. करिता आईस व निगप्पास इकडेच बोलावून घ्यावे असे
मनात आणीले आहे.

(ता. २९-९-१९१३ इ.)

आम्ही स्वयंपाकीस येथेच रोज जेऊ दिल्यामुळे आमचे सर्वांचे तीन दिवसाचे
एक वेळचे जेवण बंद करण्यात आले आहे. शिवाय प्रत्येक वेळेस ३० १/२ इसमास
५० कोळवी धान्ये (जोंधळा व तांदूळ) प्रमाणे ७ इसमास सकाळ व संध्याकाळी
मिळून १६ कोळवी जोंधळा व ७ कोळवी तांदूळ एकूण २३ कोळवी धान्ये सकाळ
संध्याकाळ मिळून देण्याचे—

वर दिलेल्या प्रमाणाने हिशेब करून पाहून बरोबर असल्याची खात्री करून
घेऊन वरील प्रमाणे सामान देण्याचे या हुकुमाची अंमलबजावणी ता. ४-९-१३
पासून होणेची आहे.

(ता. ३-९-१९१३)

सही ए. बी. ओळकर

यांची दुर्मिळ डायरी

: ३५

असा लखी हुकूम झाल्यामुळे उपासभार होत आहे व अभ्यासाची खोटी आहे. उरलेल्या भाकरी वगैरे स्वयंपाकणीनेच न्यावे असे होळकरनीच सांगितले होते. म्हणून उरलेले अन्न खात होती. एकाद्या दिवशी नसले म्हणजे ती घरी अगर हॉटेल मध्ये जेवत होती. असे असताना त्याचे मन पुन्हा उलटल्यामुळे आम्हालाच ह्या शिखेला बळी पडावे लागत आहे. करिता कोठे बाहेर राहून अभ्यास करावा. असे मनात येत आहे. ईश्वर काय करील ते करो !!

(ता. ५-९-१९१३ इ.)

बोडिंगास त्रासून ओळकर मास्तर व सावंत मास्तर त्यांचे परवानगीनेच आज रोजी येथील थोरल्या महारवाड्यातील बाबू भिमा महार याचे घरी राहिलो. त्यांनी मजबूर कृपा करून आपल्या घरी मला जागा दिली याबद्दल मी त्यांचा आभारी आहे.

(ता. ६-९-१९१३ कोल्हापूर)

महार वाड्यात राहिल्यामुळे म्हणा किंवा आणखी काही कारणांमुळे म्हणा माझा अभ्यास व्हावा तसा होऊन परीक्षेत ४ नंबरच्या आत नंबर आला नाही. व स्कॉलरशिप मिळाली नाही, याबद्दल मनास अतिशय वाईट वाटून पुन्हा बोडिंग हाऊसमध्ये ११- दंड देऊन आलो. बोडिंगात वाटेल तसले त्रास सोसून घेण्याचा निश्चयच केला आहे. हाल सोसल्या वाचून कोणत्याही मनुष्यास सुख मिळत नाही. व मोठेपणही प्राप्त होत नाही अशी पुष्कळ उदाहरणे दृष्टीस पडत आहेत. ता. २०-१०-१३ बोडिंगात दाखल झालो.

३ ३

सुट्टीनिमित्त जतेस ता. २६।१०।१३ रोजी निघून ता. २७।१०।१३ रोजी जतेस सुखरूप पोहोचलो. पिके नसल्यामुळे लोकांची पोटाची तारांबळ होत आहे. ह्यामुळे मनास फार वाईट वाटत आहे.

(ता. २८-१०-१३)

ह्याखेपेस हंगरेस सी. शिरेव्हाबाईस भेटून आलो. माझा सासू सासरा व कुटुंबही आल्यामुळे त्यांच्याही भेटी झाल्या. ता. २०।११।१३ रोजी निघून ता. २१ रोजी कोल्हापूरी सुखरूप येऊन पोहोचलो. शाळेत जात आहे.

(ता. २२-११-१३)

येथे आल्यावर मामासाहेब मराठे हे उदराच्या विकाराने मरण पावले असे समजल्यावरून अतिशय दुःख होत होत आहे. परमेश्वर त्यांच्या आत्म्यास शांती

देवो अशी प्रार्थना आहे. त्यांनी आपल्या खासगीतून दरमहा २ रु. प्रमाणे १ वर्षभर स्कॉलरशिप देतो म्हणून वचन दिले होते. त्यापैकी ८ रु. मिळाले.

(ता. २२-११-१३)

भाग १५ वा

आमच्या या हास्टेलला पुरेसा फंड नसल्यामुळे बोर्डसंची संख्या वाढणे शक्य नाही. ही उणीव आपण तरी खेडोखेडी भिक्षा मागून भरून काढावी अशा हेतुने नाताळाची सुट्टी साधून शनिवार ता. २०।१२।१३ रोजी सकाळच्या ८ च्या गाडीने बाहेर पडलो. माझ्या सोबतीस मि. गुंडे सिद्राम धुमाळे व रामचंद्र सखाराम कांबळे हेही आले होते. संध्याकाळी बुधगावी चांभार व महार मिळून अजमासे ५० मंडळी जमवून १ तासपर्यंत भाषण केले. ते साक्षे भाषण काही सद्गृहस्थास पटून आम्ही काहीतरी जमवून देऊ असे सांगितले. मि. कांबळे यांचे नातेवाईक असल्यामुळे आमच्या पोटाची सोय बरी झाली.

नंतर कापूस खेडास गेलो, तीकडील लोक अगदिच आडसंगे असल्यामुळे त्याने आमचे सांगणे सुद्धा ऐकून घेतले नाही म्हणून आम्ही वाळवे तालुक्याचे सामलेदार शेख सोा यांना भेटून ही हकिगत कळविली. तेव्हा त्यांनी आमची विणवनी माग्य करून 'फेब्रुवारीमध्ये तुम्ही आल्यास मी फंड जमवून देईन' असे सांगितले. नंतर इस्लामपूर, पेड, नेरलं, इत्यादी ठिकाणचे लोकही अगदी तसेच होते. मि. धुमाळे यांच्या माता-पित्याने आमच्या पोटाची व्यवस्था छान ठेवली होती. त्यांनी आमच्यासाठी एकदा कोंबडा कापून जेवण घातले. तसेच एकदा पोळीचे जेवण दिले. आणि धुमाळ यांच्या चुलत्यांनी (दादूनीही) एकदा आम्हास पोळी केली होती. हे इथे सांगितल्या वाचून मला रहावत नाही. पुन्हा बुधगावास येऊन मदत मागितली परंतु ते लोक आपापसात एकमेकावर ढकलू लागले. नंतर मी येडवाळास मातोश्रीस व निगापास भेटण्यास गेलो तेथे हे सुगीस आले होते.

शाळा पाहून मला मोठा आनंद झाला. व काही मुलांचे कानडी वाचन घेतले. मुले फारच हुशार दिसली. मि. गुराप्पा व रामप्पा पट्टण अथणीकर हे मास्तर आहेत. त्यांचीही ओळख करून घेऊन एथे शुक्रवार ता. २-१-१९१४ रोजी सुखरूप पोहोचलो. ताजा कलमः इचलकरंजी, कुसंदवाड, आळेत वगैरे ठिकाणी जाण्याची इच्छा होती. परंतु पायास बूट लागून चालता येत नव्हते म्हणून जाणे झाले नाही.

(ता. ७-१-१९१४)

मी दिवसे दिवस Dull ढल्ल होत चाललो असे मास्तर लोकही म्हणतात. मलाही तसेच वाटू लागले आहे असे का होते ते काही समजत नाही. ईश्वर माझ्या बुद्धीस चांगले वळण देवो अशी त्याची प्रार्थना करतो. वाईट गोष्टी करणे किंवा बोलणे हे बन्द ठेवण्याविषयी शपथ घेतली. निदान आज पासून २ वर्षे तरी ही शपथ पाळली पाहिजे.

(ता. ९-१-१९१४)

मन उदास झाल्यामुळे कोठेतरी जाऊन यावे अशी इच्छा झाल्यामुळे मंगसुळीस जाऊन आलो. मागे उदासचे पत्र घराकडे लिहित्यामुळे चि. निगप्पा व मातोश्रीही घाबरून मंगसुळीस आले होते. त्यांची सजजत घालून व चिंचलीच्या जत्रेस जाऊन आलो. गेल्याची तारीख ता. ११-२-१९१४ व आल्याची तारीख १५-२-१९१४. ता. ४।४।१९१४ शनिवार रोजी कोल्हापूरहून निघून त्याच दिवशी मंगसुळीस १२-०० वाजता येऊन पोहोचलो. ५।६।७ तारखेस मंगसुळीस मुक्काम करून ता. ८ रोजी निघून ९।४।१४ रोजी जतेस ११-०० वा. सुखरूप पोहोचलो.

(१०-४-१९१४)

शनिवार ता. ११-४-१४ रोजी श्रीमंत रावराव डफळे सरकार यांची भेट घेतली. स्कॉलरशिप वाढविण्यासाठी कारभारी साहेब व चीफ साहेब यांचेकडे विनंती केली, पण काही झाले नाही.

(ता. १-६-१९१४)

आदितवार ता. १४-६-१९१४ रोजी निघून हिंगण गाव एथे १।२ मुक्काम करून मंगळवारी कोल्हापूर इथे सुखरूप येऊन पोहोचलो. येथे आल्यापासून आनंद होत आहे. पण अभ्यास पुढे गेल्यामुळे वाईट वाटते.

(ता. १७-६-१९१४)

ति. रा. रामचंद्र नारायण सावंत यांनी काही बोलल्याबद्दल मन उदास झाले. गोविंद ऐंदाळे याचे माझे पटून येत नसल्यामुळे त्याचीच सावंत मास्तर तडफदारी करतात अशी मनाची खात्री करून बोर्डिंग कायमचे सोडून आला.

(ता. ९-९-१४ मु. जत.)

श्रीमंत चीफ साहेबानी तोंडी सांगितल्याप्रमाणे स्कॉलरशिप वाढविण्यासाठी अर्ज त्यांचेकडे दिला आहे. पुन्हा सोमवारी भेटण्यास सांगितले आहे.

(शनिवार ता. ११-९-१४ मु. जत.)

पहाटे एक रुपाया सापडलेला होता. तो यल्लप्पा दादाजवळ देऊन आलो. स्कॉलरशिप वाढविता येत नाही असा श्रीमंताचा तोंडी हुकूम झाला.

(ता १३-९-१४)

नंतर ता. १६।९।१४ रोजी विजापुरास जाण्यास निघालो ता. २० रोजी विजापुरास पोहोचलो. यल्लप्पा दादाची लागलीच गाठ पडली. इंग्रजी शाळेच्या हे. मा. स जाऊन भेटलो. त्यानी लिर्व्हिंग सटि. आल्यावाचून शाळेत बसू देता येत नाही म्हणून सांगितले. नंतर ५।१०।१४ रोजी निघून जनेस आलो. आई व निंगप्पा सुगीस परगावी गेले आहेत. म्हणून पाच्छापुरास राहिलो. यल्लप्पा दादानी माझ्या पोटास फुकट १५ दिवस घातले. त्याबद्दल त्याचा मी फार आभारी आहे.

(ता. १२-१०-१४)

मे. गोखले सब जज संस्थान जत यांचे बशिल्याने पुणे एथे बोर्डिंगात आलो आहे. सोमवार ता. ७।१२।१४ माझी जत संस्थानाकडून मिळणारी स्कॉलरशिप जानेवारी १९१५ पासून श्रीमंत डफळे सरकार यांचे हुकमावरून बंद पडली. यामुळे वाईट वाटते. असो. आजपर्यंत दिल्याबद्दल मी श्रीमंतांचा अत्यंत आभारी आहे.

(ता. १५-१२-१४)

मी न्यू इंग्लीश स्कूलच्या वार्षिक परीक्षेस बसलो. कोल्हापूर सोडल्यापासून पुस्तकाकडे न पाहिल्यामुळे मराठीखेरीज करून सर्व विषयात नापास झालो.

(ता २३-१२-१४)

भाग १६ वा

मी येतेवेळी लिर्व्हिंग सटि. साठी कोल्हापूराहूनच आलो. सटि. मिळाले. त्यात खोडाखोडी झाल्यामुळे व जन्म तारीख नसल्यामुळे कबुली केली नाही. म्हणून परत पाठवून दुसरी प्रत मागविली. त्यातही जन्म तारीख नसल्यामुळे शाळेत नाव काही पडेना. यामुळे मन अगदी उदास झाले. शेवटी ति. रा. पटवर्धन मास्तर हे स्वतः शाळेत येऊन नाव घालण्याविषयी खटपट केली.

आर. एच्. केळकर मास्तर न्यू इंग्लीश स्कूल पुणे यांनी कृपाळू होऊन पीयरपाइंटची जॉमेट्री किंमत १२ व ऍटहोम अँड अँब्रॉड कि. ८६ एकूण १८२ रु. दिले. त्याबद्दल त्याचा मी फार आभारी आहे.

(ता. ४-२-१६)

आठवड्याच्या परिक्षेमध्ये इंग्रजीमध्ये हायस्ट मार्कस् मिळाले.

(ता. १२-२-१६)

दोन दिवस झाले, ताप येऊन डोके दुखते. यामुळे वाईट वाटते व घरा-
कडील आठवण होते. तापामुळे तोंड बेचव झाले आहे. चव घेण्यासाठी नेहमीप्रमाणे
अथवा संवयीप्रमाणे मटण अथवा मासे खायला हवेत, पण नियममहाराजांची,
मनाई असल्यामुळे नाईलाज झाला आहे. जवळ पैसेही नाहीत.

(ता. १६-२-१६)

आजारांमुळे व काही कारणांमुळे मन बेचैन झाले आहे. कधी सुटी मिळते
व घरी कधी जाईन असे झाले आहे. ईश्वर करो व तो दिवस प्राप्त होवो.

(ता. १६-२-१६)

आज रोजी नाव पडले.

ति. रा. पटवर्धन मास्तर यांचा मी फार आभारी आहे. पुन्हा ५ वी
इयत्तेत वसलो.

(२८-१-१५)

सिस्टर जनाबाई सुपरि. ह्या पोटाची काळजी चांगली घेतात. स्वयंपाकीत
नसल्यामुळे वास फार झाला. स्वयंपाकीण मिळाली.

(ता. १८-१-१५)

कोल्हापूरच्या बोर्डिंगातील काही मित्रांची आठवण झाली म्हणजे मनास
उदास वाटते. त्याची वागणूक व मनमिळावूपणा हे गुणांची आठवण होते.

(ता. ४-१-१९१५)

घराकडील, आई, आजू, बहिणीची आठवण होऊन आज उदास वाटते.

(ता. १५-१-१५)

दररोज सकाळी उठल्यावर अंगण झाडावे लागते. त्याचा फार कंटाळा
झाला आहे व कधी कधी तास दोन दोन तास सुद्धा झाडण्यामध्ये जातात.

(ता. २०-२-१५)

सुपरि. जनाबाई शिंदे ह्या थोड्याशा तिरसठ असल्यामुळे त्या काही
तोंडातून शब्द सुद्धा काढण्याची सोय नाही. लागलेच माझा अपमान झाला म्हणून
बसतात. एकदा स्टेशनरीसाठी २ आणेचे पैसे दिले होते. त्याचा संध्याकाळी हिशेब
देताना मला एका बोर्डरचे (ज्ञानदेव द्रुताक बोलप) याचे उदाहरण देऊन म्हणाले

‘असेच ज्ञानूला स्टेशनरीसाठी पैसे दिले म्हणजे तो पैसे चोरून ठेवीत असे. व घराकडे पत्रे वगैरे लिहीत असे.’ यावर मी उत्तर दिले, ‘आपणास जर माझा संशय येत असल्यास आपणच स्टेशनरी आणून देत जा.’ असे म्हणताच खूप रागावल्या व अपमान केला म्हणून सेक्रेटरी पटवर्धन याना सांगितले. त्यांनी माफी मागणेस सांगितले व मी मागितली. खरोखर या अपमानाची शिकस्त झाली.

(ता. २०-२-१५)

काल रोजी नाना वाड्यात ना. गोखले यांचेबद्दल दुःख प्रदर्शित करण्याकरिता एक जंगी सभा भरली होती. तीत मोठमोठे गृहस्थ हजर होते. मुंबई इलाख्याचे गव्हर्नरसाहेबही आले होते. तेव्हा अशा गृहस्थांच्या व्याख्याने ऐकण्यास मिळाली याबद्दल मोठा आनंद झाला व स्वतःस धन्य समजलो. या पुण्या शहरांमध्ये राहिल्याने किती फायदा आहे ! बॅरिस्टर गांधीसही पाहिले.

(ता. ४-३-१९१५)

आज सकाळी डीलला जाताना वाटेत एक पैसा सांपडला. तो पोलिस चौकीवर गुदरला.

(ता. ६-३-१९१५)

उन्हाळ्याच्या सुट्टीनिमित्त ता. १८।४।१५ रोजी निघून ता. २३ रोजी शुक्रवारी येऊन सुखरूप पोहोचलो. येताना पंढरपुराहून आलो.

(ता. २४-४-१५)

सिरनांदगीहून येताना साप भेटला होता व मी झ्यालो. कारण असा प्रसंग कधीच आला नव्हता.

(ता. ९-४-१९१५)

चि. रा. निगण्या याचे लग्न यंदा केले. आजमासे ८० रुपये खर्च आला. लग्न चांगले म्हणण्यासारखे झाले. ह्याबद्दल कौतुक वाटते. वैशाख शु।११ म्हणजे ता. २५।५।१५ रोजी हळदी होऊन दुसरीच्या दिवशीच द्वादशीची लग्ने लागली.

(जत ता. ३०-५-१५)

रविवार ता. १३।६।१५ रोजी जतेंहून निघून ता. १४।६।१५ रोजी संव्याकाळी कोल्हापूरस पोहोचलो.

(ता. १५-६-१५)

गुरुवार ता. १।७।१५ रोजी राजाराम हायस्कूल मध्ये नाव घातले.

(ता. २-७-१५)

आजपर्यंत जन्म तारीख अद्याप कोठेच दाखल केले नसल्यामुळे आजमासाने १५ जुलै १८९८ ही ठरवून राजाराम हायस्कूलमध्ये आज रोजी दाखल केली.
(ता. ३-९-१५)

आज्ञाधारकपणा हा गुण खरोखरच अत्यंत मौल्यवान आहे. हा गुण अंगी असला म्हणजे जीवित संपादन होते म्हणटले तरी चालेल.

टर्मनिल परीक्षा संपल्याबरोबर ता. १२।१०।१५ रोजी निघून नागपूरची वस्ती करून गुरुवारी जतेस पोहोचलो.

(ता. १४-१०-१५)

२४।११।१५ रोजी निघून हिंगण गावात गुरुवार/शुक्रवार राहून रानिवारी संभ्याकाळी एथे सुखरूप येऊन पोहोचलो.

(ता. २७-११-१५)

मी पुण्याचे बोर्डिंग हाऊस सोडून पुन्हा कोल्हापुरी आल्यामुळे डिस्प्रेन्ड क्लासमिशन (हिंदुस्तान) चे जनरल सेक्रेटरी गुरुवर्य रा. रा. विठ्ठल रामजी शिंदे यांनी पुन्हा तिकडेच पाठविण्याबद्दल व इकडे घेता येत नसल्यास आपल्या बोर्डिंग-मध्ये घेऊ नये. असे रावसे । माधवराव यांना लिहीले होते. त्याचे प्रकरण चालवून शेवटी मला बोर्डिंगमध्ये घेऊन नये कळविले. तेव्हा मी हताश होऊन अती दुःखाने जणु काय आपल्यावरती डोंगरच कोसळल्यासारखे होऊन गुरुवार ता. २।१२।१५ रोजी बोर्डिंगच्या बाहेर पडलो. रा. रा. चंद्रा बाणदार महार यांनी कृपाळू होऊन आपल्या घरी जागा दिली. व काहीतरी सोय लागे पर्यंत जेवण वाढण्याचेही मनावर घेतले. याबद्दल त्यांचे उपकार मानावे तितके थोडेच आहे. तसेच क्लास-फेलो रा. रा. कृष्णाजी गायकवाड यांनी माझ्या बद्दलचा त्रास घेऊन सर्वच एक दिवस मारखे हिंडून दरमहा २/- रु. मिळकत काढल्याबद्दल त्यांचेही मजवर अत्यंत उपकार झाले. त्याच प्रमाणे ति. रा. ओळकर मास्तर व सावंत मास्तर व श्रीधरराव चव्हाण हे प्रत्येकी एकावर देण्याचे कबूल केले. या बद्दल त्यांचा मी आभारी आहे. अशीच काही संकटे सहन करूनही अभ्यास कोल्हापुरातच करण्याचा निश्चय केला आहे. पण पुण्याच्या बोर्डिंगात जायचे नाही असे ठरवून ठेवले आहे.

(ता. ५-१२-१५)

जहरीने येण्याबद्दल पत्रे, आल्यामुळे आदित्यार रोजी निघून हिंगण गावची वस्ती करून काळ सोनवारी संभ्याकाळी (ता. २०।१२।१५) सुखरूप येऊन

पोहोचलो. एथे प्लेग असल्यामुळे गाव बाहेर पडले आहे. दररोज एक-दोन केसेस होतात.

(२१-१२-१५)

प्लेग वाढत्या प्रमाणावर असल्यामुळे भावास व आईस बस्तवड्यात ठेऊन आपण कोल्हापुरास जावे असा बेत करून शनिवार ता. २५।१२।१५ रोजी निघून दुसऱ्या दिवशी बस्तवाड्यात आलो. पहातो तो तोही गाव फुटला आहे. तुरळक केसेस होतात असे ऐकल्यामुळे वाईट वाटले. सर्वांच्या भेटी झाल्या. आकू मावशीस पाहून फार दिवस झाल्या कारणाने म्हातारपणी भेट झाली ही गोष्ट चांगली झाली. शेवटी आईच्या इच्छेने आई व निगप्पा बस्तवड्यात राहिले. मी मावशीच्या आग्रहामुळे जीवना बापूस पहाण्यास जाण्याची सल्लोस दिली. एक रुपया निगप्पा जवळून व बहिण काशिबाई हीज कडून घेऊन गाडी खर्च घेतला.

मंगळवारी ता. २८।१२।१५ रोजी सकाळी न्याहारी करून तासगाव स्टेशनवर तीनच्या गाडीने निघाले. स्टेशनपर्यंत चि. निगप्पा आला होता. धारवाडास मेल चॉर्ज २।१।९ पडतात. माझे जवळ फक्त २ रु. १ आणाच होता तेव्हा अडचणच झाली. शेवटी वेळगावचे तूर्त तिकीट काढून घेतले. गाडीत बसल्यावर एका मारवाडी मुलाजवळ ९ पैसे मागितले त्यांनी मेहेरबानकी करून दिले. तेव्हा वेळगावास दुसरे तिकीट काढून तीच गाडी पकडली व रात्री २ वाजता धारवाडास उतरलो. उजडे पर्यंत स्टेशनवरच झोपी गेलो.

विचारीत हेडक्वार्टरास सकाळी ८ वाजता पोहोचलो. भेट होऊन बरेच दिवस झाल्यामुळे एकमेकास गाव नाव सांगितल्या वाचून ओळखले नाही.

(ता. २९-१२-१५)

चार दिवस राहून बुधवार ता. ५।१।१९१६ रोजी रात्री १२ च्या गाडीने कोल्हापुरास निघालो. गाडीखर्च २ रु. व येताना सौ. काशिबाईचा एक रुपया व चि. निगप्पा एक असे २ रु. एकूण ४।- रु. ति. रा. जीवना बापूने दिले. २ रु. येथून पाठवून देणार होतो. परंतु येथे एकाचे देणे असल्यामुळे त्याला देणे भाग पडले. गुरुवारी संध्याकाळी रा. रा. चंद्रा बाणदार यांचेच घरी आलो.

(ता. ६-१-१९१६)

मे. गोविंदराव सोहनी वकील यांनी एक रुपया व कृष्णराव सावंत याने चार आणे दिले. सावंत वकिलाने दर-महा चार आणे देण्याचे वचन दिले आहे. याबद्दल या उभयतांचा फार आभारी आहे.

(ता. १०-१-१६)

ति. रा. चंद्रा बाणदार व त्यांचे पत्नी सी. तानुबाई हे नवरा बायको माझ्यावर आपल्या घरातल्या माणसाप्रमाणे प्रिती करतात. याबद्दल त्याचा मी अत्यंत उपकारी आहे. परमेश्वराजबळ प्रार्थना! करतो की, देव त्यांना व त्याच्या मुलां-लेकराना खुशाल ठेवो व त्यांचे कल्याण करो.

(ता. २०-२-१९१६)

ति. रा. चंद्रा बाणदार याच्या घरातून बाहेर आलो. आता मात्र अगदी तारांबळ उडाली आहे. त्याचे एथे पुढे चालेना म्हणून बाहेर यावे लागले.

(ता. ६-३-१९१६)

मे. सोहनी बकील यांनी पुन्हा एक रुपया दिला.

(ता. ८-३-१९१६)

क्लास फेलो फणसाळकर यांनी एक रुपया दिला याबद्दल त्यांचा आभारी आहे. रावसाहेब गोखले दरमहा चार आणे देतात या बद्दल त्याचा आभारी आहे.

रा. रा. तुकाराम गणेशचार्य कोगील यांनी इंग्लिश चेंबर्सची डिक्सनरी सेकंडहँड कि. १४ आणे ही विकत घेऊन दिली.

आणि एक बाराचे पैसे तीन आणे आले व दुसऱ्याकडून त्यास मिळत असलेले .11. आणे. एकूण १ रु. ४ आणे दरमहा देतात. याबद्दल त्यांचे जितके मानावे तितके उपकार थोडेच आहे.

(ता. १६-१-१९१६)

एक विद्यार्थी (पिसाळ यांनी) एक रुपया दिला. त्याबद्दल त्याचा मी आभारी आहे.

(ता. १९-१-१९१६)

मंगळवार ता. १४-११-१९१६ रोजी मला बोर्डिंगात घेण्यात आले. संध्याकाळपासून जेवण सुरू झाले. त्याबद्दल मी मे. ओळकर व सावंत यांचा मी अत्यंत आभारी आहे. माझ्या गैरवर्तणुकीबद्दल मला क्षमा करून व मे. विठ्ठल रामजी शिंदेच्या म्हणण्याला न जुमानून केवळ माझे कल्याणार्थ या उभयतांनी व तसेच या संस्थेतील प्रमुख मंडळीने आपला उदारपणा दाखविल्याबद्दल या संस्थेचा मी फारच ऋणबद्ध आहे. ते मी आजन्मात विसरणार नाही.

(ता. १५-११-१९१६)

रा. रा. कृष्णाजी बाबाजी दावणे यांची एक स्कॉलरशिप दरमहा तीन रुपयांची असलेली मला जानेवारी सन १९१६ पासून दोन वर्षे मुदतीची मिळाली.

(ता. २२-९-१९१६)

सहाय्या इयत्तची सहामाही परीक्षा पास झाली. दिवाळीच्या सुट्टीनिमित्त जतेस ता. २१-१०-१६ रोजी निघून ता. २४-१०-१६ रोजी पोहोचलो. यंदाच्या साली या दिवसात पाऊस अतोनात झाला. दिवाळीनंतर असा पाऊस कोणत्याच वर्षी झाला नव्हता, असे वडिल माणसे बोलतात. रविवार ता. १२।११।१९१६ रोजी निघून सोमवारी २-० वाजता एथे सुखरूपणे पोहोचलो.

(१५-११-१६ कोल्हापूर)

चि. सौ. शिरोळाबाई (बहीण) ही बाळंत रोगाने मंगळवार तारीख १५-३-१९१६ रोजी देवाज्ञा झाली. अगदी दुःख झाले. ईश्वर मर्जी. बहीण फारच गुणवान पतिव्रता होती म्हणून वाईट वाटते. तिच्या आत्म्यास शांती मिळो.

(ता. २२-३-१९१६)

मे महिन्याच्या सुट्टीत मातोश्रीसह श्री क्षेत्र पंढरपूरची यात्रा केली. ता. २०-६-१९१६ रोजी जतेहून कोल्हापुरास पोहोचलो. मे. भागवराव कुळकर्णी मास्तर महिन्यास तूर्त एक रुपाया देतात. मे. बापूसाहेब गायकवाड कृपाळू होऊन रोज वार देतात. कलास फेलो केदारी चव्हाण वार देतात. त्या सर्वांचा मी आभारी आहे.

(ता. ७-१९१६)

मे. डाह्याभाई पटेल इंजिनिअर हे दरमहा एक रुपाया देतात याबद्दल त्यांचा मी आभारी आहे.

(ता. १५-७-१९१६)

श्रीमंत युवराज राजाराम महाराज यांच्या वाढदिवसा निमित्त सोमवार ता. ३१-७-१९१६ रोजी मराठा बोडिंगात विद्यार्थी मंडळीची सभा भरली होती. चौगुले रावसाहेब हे अध्यक्ष होते. बाकीच्या विद्यार्थ्या प्रमाणे मी ही चार शब्द बोलावे अशी मे. सावंत मास्तर यांनी सूचना दिली. त्या प्रमाणे बोलण्यास उठून गेलो. अशा ठिकाणी बोलण्याचा पहिलाच प्रसंग असल्यामुळे व भितीमुळे अशुद्ध वाक्ये व शब्द यांचे रेलचेल होईल व मंडळीमध्ये हंशा पिकेल अशी भिती वाटत होती. परंतु ईश्वर कृपेने तसे झाले नाही. तेवढेच नव्हे तर भाषणही चांगले व्यवस्थित झाले असे मागाहून सावंत मास्तराने सांगितले. व तसेच

अध्यक्षाना माझ्या तोंडातून अस्पृश्य शब्द निघण्यापूर्वी मी महार आहे असे त्यांना वाटले नाही. व भाषण चांगले केले. असे त्यांचे तोंडून उद्गार निघाले म्हणून सावंत मास्तराने कळविले. त्याबद्दल परमेश्वराचा अत्यंत आभारी आहे व अशीच मला बूद्धी व यश देवी, अशी त्याची सविनय प्रार्थना करतो.

(ता. १-८-१९१६)

यांची दुर्मिळ डायरी

: ४५

तरुणपणी विषय इंद्रियाचा दुःसह भास होतो. स्त्रियाकडे टक लावून पहाण्याची व मनात नाना प्रकारची विचार आणण्याची नेहमी प्रवृत्ती होते. व त्यामुळे दिवसा व रात्री सुद्धा मनाची चलबिचल होऊन इंद्रियास त्याच्या चेतने प्रमाणे वागण्याची फुरसत सांपडल्याबरोबर आपला पगडा बसविल्यावाचून रहात नाही. व स्वप्नावस्थाही झाल्यावाचून रहात नाही. तेनेकरून अशक्तपणा भासून शरीर निस्तेज होते. एकंदरीत पाहिले असता हे तरुणपण हे भालेच्या तीक्ष्ण टोकावरच असल्यासारखे मला वाटते. कोणत्या वेळी भालेचे टोक शरीरास खूपसून शरीर अगदी खराब करेल याचा नियम नाही. खरोखर पाहिले गेले असता विषय नादापासून या जगी काडीचा सुद्धा फायदा नाही. केवळ प्रजोत्पत्ती होण्यासाठीच परमेश्वराने ही इंद्रिये उत्पन्न केले आहे. हा सृष्टी नियमाचा विध्वंस करून मनास वाटेल तसे वागू दिल्यास त्याचा परिणाम हानीकारकच केव्हा ही होणार ही निर्विवाद गोष्ट आहे. या गोष्टीपासून किर्ती होत नाही अगर पैसा मुबलक मिळत नाही. ही गोष्ट ध्यानात ठेवून तिच्या पासून अलग रहाणेचा निश्चय केला आहे. तो ईश्वर पार पाडो.

(ता. ८-१९१६)

शिकवण्याची कला साध्यावी म्हणून मे. सावंत मास्तराच्या मुलींना व हाँस्टेलमधील ४ थिच्या क्लासास नाताळ सुट्टीत दररोज एक एक तास शिकवीत आहे.

(ता. २०-१२-१९१६)

मे. नवरेशास्त्री बुवा हे दररोज मेहेरबानीने संस्कृत शिकवित असतात. त्याबद्दल मी त्याचा आभारी आहे.

(ता. २७-१२-१९१६)

मंगळवार ता. ६-२-१७ रोजी जतेतील आप्त मंडळी भेटून बुधवार ता. ७।२।१९१७ रोजी चिंचणीच्या यात्रेस्तव येणाऱ्या पाच्छापुरातील माणसाबरोबर चिंचणीपर्यंत आली. शनिवारी चिंचणीला पोहोचून आदितवारी जत्रेत मुक्काम करून सोमवारी सकाळी गाडीने निघून येथे दुपारी २-० वाजता सुखरूप पोहोचलो.

चिरंजीव निगाप्पा बंधू हा सोमवार ता. १६-१-२७ इ. सन पहाटे तीन वाजता मरण पावल्याचे पत्र पोहोचताच अतिशय दुःख झाले आहे. प्रिय बंधू सोडून गेला. लागलीच पत्र पोहोचताच गुरुवारी दुपारी दोनच्या गाडीने गावी निघालो. आज शुक्रवार आहे, अन्न नसल्यामुळे वाट चालण्याला शक्ति नाही.

पुढे पाऊल सुद्धा टाकवेना. रात्री मल्लवाडीस वस्ती केली. स्वप्नही वाईट पडले आहे, म्हणून जीव अगदी धाऱ्यावर नाही. परमेश्वर काय करणार ते करो. त्याला मी पाठच दिली आहे. (बेळुंकीच्या शिवारात मधील ओढाच्या जागी वडाच्या झाडाखाली.) (ता. १९-१२-१९१७)

शुक्रवारी जिरगाळ येथे वस्ती करून सकाळी चरी पोहोचलो. आईचे अति दुःख बघून पोटात कालवाकालवी होऊ लागली. मला जग भयाण व निसार दिसू लागले. करमेनासे झाले आहे. भावाच्या आत्म्यास शांती मिळो.

(ता. २१-१-१९१७)

मातोश्रीस पाच्छापुराला ठेवून आलो आहे, मेव्हना गुरापाही आला होता.

(१२-२-१९१७ कोल्हापूर)

सध्याची युद्धाची संधी आम्हा अस्पृश्य लोकांना चांगली आहे असे मला वाटते. हिंदुस्तानातील बहुतेक सेना रणभूमीवर गेल्यामुळे नवीन रिक्तुटिंग भरती होऊ लागली आहे. जवळ जवळ जवरीने होत आहे. तेव्हा ही संधी साधून आम्हा अस्पृश्य लोकांपैकी काहीजण गेले तर फारच चांगले होईल. कृपाळू होऊन इंग्रज सरकारनी आम्हा लोकांसही भरतीत घेण्याचा कायदा काढावा असे मला वाटते.

(कोल्हापूर ता. १६-२-१७)

महार लोकांची फलटण ठेवण्यास सरकारनी परवानगी दिली असे समजल्या- बरोबर माझा आनंद गगनात मावेनासा झाला आहे. आपण फलटणीत जावे असे मला वाटू लागले आहे. संधी मोठी चांगली आली आहे. अशी संधी पुन्हा मिळावयाची नाही, तेव्हा रणभूमीवर जाऊन आपण देह ठेवावा किंवा हाती घरलेले काम तडीस न्यावे याबद्दलचे विचार तरंग सारखे मनात घोळत आहेत. परमेश्वरा ज्यात माझे व जातीचे कल्याण असेल ते मला करण्यास लाव हीच तुला प्रार्थना आहे.

(ता. २३-२-१९१७ कोल्हापूर)

श्रीमंत कॉप्टन बाळासाहेब डफळे यांची भेट घेतली. हे सध्या रिक्तुटिंग ऑफिसर आहेत. त्यांचेकडून माझ्या कार्यास काही मदत मिळावी अशी इच्छा प्रदर्शित केली पण तुम्ही फलटणीत यावे हे मला बरे दिसते यात तुमचा फायदा आहे. शिकून काही उपयोग व्हायचा नाही. तिकडे तुमची बढती होत होत मोठे तुम्ही व्हाल. असा उपदेश केला. विचारांती व काही विद्वान लोकांनी नको म्हणून सांगितल्याने डफळे यांना माझी खुषी नाही असे सांगितले. फलटणीत

यांची दुर्मिळ डायरी

जाण्यापेक्षा शिक्षणात जास्त फायदा आहे असे विद्वान लोकांचे मत पडले.

(ता. १७-३-१९१७)

निगण्याची बरचेबर आठवण होते व आठवण झाली की, उरात धस्स करते. व डोळे भरून येतात, पोटात कालबाकालव होते. बांधवाच्या मरणाने खरोखर अती दुःख झाले आहे असे यापूर्वी कोणाच्याही मरणाने झाले नव्हते. असो देवा तू ठेवील असे राहिले पाहिजे.

(ता. १७-३-१७)

निगण्याची पुन्हा पुन्हा आठवण होते. व आठवण झाल्या बरोबर पोटात धस्स होते. अंगाला जणू काय काटे बोट्यासारखे होते. अंतःकरण उद्विग्न होते. घरातील वाघ नाहीसा झाला असे वाटते. आता त्या घरी मी राहू कसा असे होऊन गेले आहे. आठवण झाली की काळजाचे पाणी होते. व काय करू असे होऊन जाते. त्या ४-५ वर्षात कुटुंबातील ५ माणसांना त्या निवृण काळाने अगदी ओढून नेले. त्यांच्यावर घारीसारखी झडप घातली. अशी एकावर एक दुःखे घेऊन पडली. घर अगदी नेहमी खुलून असावयाचे. अन्न मिळविणारा अगदी नाकी नऊ यायचे दुष्काळात (सुकाळात सुद्धा) पोटभर अन्न आम्हास मिळत नसे. इतके कुटुंबातील माणसे आम्हा मुलांना जगविण्यासाठी आमच्या आई बाबांनी किती त्रास घेतले त्यांची फळे त्यांना मिळाली नाहीत. उलट आईस मात्र दुःखेच प्राप्त झाली. त्या पेक्षा परमेश्वरा आम्हा सर्वांचा संयोग न करता तर या वियोगाचा आम्हास त्रास झाला नसता. व माझ्या आई बापास जगविण्याचे नसती खटपटही पडली नसती. श्रीमंताची मुले मेली तर काही घोर नसतो. कारण त्यांचे पालन पोषण सहज होत असते वण गरीबाला आपली मुले जगविण्यासाठी चिमणी सारखे तोंडात चारा आणून त्यांचे पोषण करावे लागते.

माझ्या लहानग्या भावा बहीणीस जगविण्यासाठी दुष्काळात मला व माझी थोरली बहीण साहूबाई हिंस गावात जाऊन भिक्षा मागावी लागली आहे. रान-माळांतून कामे करावी लागली आहेत. या सर्वांचे आठवण झाली म्हणजे खरोखर असे वाटते की, आपणही कोठेतरी विहीरीत पडून अगर काहीतरी विष खाऊन आत्महत्या करावी.

एकाद्या गुलाबाचे अगर मोठ्याच्या झाडाला रात्रभर आलेली फुले फुल-विण्यासाठी किती त्रास सोसावा लागत असेल किती वेणा द्यावे लागत असेल. पण अगदी थोड्या वेळात म्हणजे सकाळी दोन तासात कोणीतरी यावयाचे व दयामाया न करता तोडून न्यायची अशी स्थिति आमच्या कुटुंबाची झाली आहे. माझ्या

भावा बहिनीच्या मागे आपण इहलोकी देह ठेवून त्यांना जाऊन मिळावे असे वाटते. देवा असा प्रसंग देऊ नयेस.

(ता. २३-३-१९१७ कोल्हापूर)

परमेश्वराने मला काही तरी तेव्हा त्यांचे आभारी मानून त्यांची इच्छा उद्योग करित राहिले पाहिजे व शिक्षण संपले म्हणजे काय करावयाचे हे फक्त आपल्या जात बांधवांच्या उन्नतीसाठी करावयाचे कसल्याही लोभाला बळी पडावयाचे नाही. म्हणून हे जगत् चालका हे देवादि देवा मी तुझी प्रार्थना करतो की, माझ्या उद्योगात मला यश दे ! व माझा हेतू तडीस नेण्यास मदत कर ऐवढेच तुझ जवळ पदर पसरून हात जोडून मागत आहे. हे माझे मागणे मान्य कर आणि याचा उद्धार व माझ्या लोकांचाही उद्धार कर !

(ता. २-१०-१९१७ कोल्हापूर)

इयत्तेच्या टरमीनल परीक्षेमध्ये व मराठी खेरीज करून बाकीच्या गणित, संस्कृत व सायन्स या विषयात नापास झालो आहे, मी दूर्लक्ष केल्यामुळे आणि जेणे करून अभ्यास न झाल्यामुळेही ही पाळी आली. ' उद्योगा वाचून फळ कसे मिळावे '

(ता. २६-११-१७)

हे मन अगदी चोरटे व अतिशय नीच असल्यामुळे त्याचा पगडा बसून मनात हलकट विचार येतात. आणि शरीरासही आळसी करून टाकते. मन असल्या प्रकारचे असल्यावर जन्माची सफलता तरी कशी होणार ! म्हणून परमेश्वराला स्मरून आणि सत्पुरुषास ध्यानी आणून आध्यात्मिक व आधिभौतिक ज्ञान संपादण्यासाठी आणि त्याचे सर्व श्रेय त्या दयाधन प्रभूला देणेसाठी आतापासून खालील दिलेल्या वेळापत्रकाप्रमाणे आहे.

ता. २९।७।१८ ते ६।८।१९१८ पर्यंत मास्तराचे काम केले. परंतु शाळेच्या त्रासामुळे आणि जेवणाच्या गैरसोयीमुळे तसेच महारवाडा हिंडीस व बेसुमार असल्यामुळे अभ्यास राजीनामा देऊन येथे ता. ८।८।१८ रोजी सुखरूप पोहोचलो.

(ता. २०।८।१८)

निगण्या ऐंढाळें याचा व माझा बेबनाव झाल्यामुळे तेरदाळ सोडले.

मी आदितवार ता. ८।९।१८ निघून पाचळापूर व पांडेझरी येथे मुक्काम करून मंगळवार ता. १०।९।१८ रोजी विजापुरास पोहोचलो. बरोबर धुळाप्या गुरलिंगप्या होता.

(ता. १३-९-१९१८)

यांची दुर्मिळ डायरी

: ४९

अँड. नाईक यास देवाज्ञा झाल्यामुळे दुःख प्रदर्शित करण्याकरिता विजापूर येथील मागासलेल्या लोकांची सभा भरली होती. त्यात मीही आमच्या समाजा तर्फे दुःख प्रदर्शन केले.

विजापूर येथील लिगायत मंडळी फार सुधारलेली आहेत. मि. इंडीमास्तर यांनी हायस्कूल मधील मास्तरांकडून वर्गणी जमवून मला कपड्यासाठी म्हणून ५।- ६. दिले. असेच लिगायत लोकही शंभर-दीडशे रुपये जमवून देतो. येथील हायस्कूलमध्ये राहून अभ्यास पुरा करावा असे सांगितले.

मि. दिवाण हे ही फारच दयाळू दिसले. तुमची लॉजींगची वगैरे व्यवस्था करतो म्हणून त्यांनीही वचन दिले आहे. परंतु इन्फ्युझंजाने आजारी पडल्यामुळे काही तात्काळ करता आले नाही. तशात मला त्या रोगाने पछाडल्यामुळे मातोश्री व काका यांचे बरोबर बुधवार ता. २।१०।१८ रोजी निघून पाच्छापूर येथे शुक्रवार रोजी सुखरूप पण आजारीच पोहोचलो. ति. यल्लप्पा (तिबा) दादा यांनीही बरीच खटपट केली.

त्याचे मालक आनंदराव सबल यांनी कृपाळू होऊन काम वगैरे काही न लावता तुमचा अभ्यास सांभाळा असे सांगून आठवड्यास दोन रुपये देत होते. त्याचे फार उपकार झाले आहे. आणखी काही सध्या गृहस्थ मदत करतो म्हणून वचन दिले आहे. पाच्छापूर येथे येऊन दिवसाआड ताप थंडीने आजारी पडतो. बराच अशक्त झालो. हा, साधारणपणे बरे वाटत आहे. पुढे ईश्वर मर्जी. जतेला सुद्धा हा रोग सुरू असल्याचे समजते. त्या रोगाने संबंध मुंबई इलाख्याभर घेरल्याचे दिसते. प्लेगापेक्षाही फारच उग्र दिसत आहे. शुक्रवार ता. २७।१।१८ पासून ताप सुरू.

(ता. १७-१०-१८)

पाच्छापुराहून शनिवार ता. १९।१०।१८ रोजी जतेस आलो. सिध्दी अथवा दारू प्याल्याने बरे वाटते असे लोकांने सांगितल्यामुळे एक दिवशी सिध्दी घेतली तेव्हा पुन्हा पडसे व अंग दुखून आजारी पडलो. आज साधारण बरे वाटत आहे. पण ऊर भरला आहे. खोखला आहे.

(ता. २६-१०-१८ शनिवार जत)

मातोश्रीस लुगडे नसल्यामुळे आणि काही अडचणीमुळे जत येथील महार शाळेवर बदली मास्तरचे काम ता. १।१२।१८ पासून ता. ८।१।१९ पर्यंत करून गुरुवारी ९।१।१९ रोजी निघून ता. १०।१।१९ ला कोल्हापूरला पोहोचला. येथू आल्यावर रा. शिंगे मास्तर, रमाकांत कांबळे व हिरोजी भोसले यांचेकडे जाणे

येणे केल्यामुळे आणि तशांत बोर्डिंगातील बोर्डर तुकाराम माधव हा न विचारता गेल्यामुळे त्याला मीच शिकवून पाठवून दिले असा रा. 'निगप्पा शंकर ऐंदाळे' याचा समज झाला.

अगोदरच रा. ऐंदाळे याचा तेरदाळ मुक्कामी असताना त्याचा चुलत बंधु गोविंद यास विष घालून भारल्याच्या आरोग्यामुळे मी एक चरचरोत पत्र लिहीले म्हणून माझ्यावर राग होता.

गोविंदा हा क्षयाने मेला असून माझ्यावर विनाकारण आग पाखडण्याचा उपक्रम केला त्याचा मलाही राग आला आहे. एकूण दोघामध्ये बेबनाव असल्यामुळे माझे नुकसान करण्याचे हेतूने म्हणा अगर आपले रक्षण करण्याचे हेतूने म्हणा. लिव्हींग सटि. निगप्पाने अडथळा केला. केवळ त्याचे गुरू रामप्पा यास तुम्ही दाखू व मांस का खाता म्हणून वादविवाद केला म्हणून इतका वाईट परिणाम झाला. पण रा. निगप्पा यास आमचे बोर्डिंगाचे सुपरि. नेमण्याचे कामी मी स्वतः किती तरी श्रम केले होते. त्याची जाणीव असताना मुद्दामच त्रास देणे, गैर आहे असे वाटले. रा. दत्ताजी पवार चांभार या मित्राने आम्हा दोघामध्ये ऐक्य घडवून आणीले. आणि गुरुवर्य सावंत याचे पत्रावरून सटि. मिळवून दिले. म्हणून रा. पवार याचा मो आभारी आहे. त्याचप्रमाणे रा. शिगे व नाना मांग (हवालदार) यांनी दोन दोन रुपये देऊन गाडी खर्चाची सोय केली. याबद्दल त्याचाही आभारी आहे. सगळ्यास चांगला होऊन चाललो आहे.

(ता. २३-१-१९१९ कोल्हापूर)

बेळगावास २०।२१ दिवस राहून काम करून १० रु. मिळविले. नंतर धारवाडास आलो. विजापूरास वचन दिले होते म्हणून विजापूरास गेलो. आठ दिवस राहून पाहिले पण लवकर सोय होईना. तेव्हा शिमग्यानिमित्त जतेस गेलो रा. गोखले मुन्सक यांची भेट घेतली. त्यांनी एक सटि. देऊन, एक रुपयाही दिला त्या सटि. वरूनच श्रीमंत आवासागे डफळे सरकार यांनी कृपाळू होऊन दरमहा ५ रु. प्रमाणे एक वर्षाच्या मुदतीचे स्कॉलरशिपही मार्च १९१९ पासून सुरू केली आहे. त्या बद्दल मी त्याचा आभारी आहे. त्यानंतर रा. मावसभाऊ जीवनादादा याच्या पत्रावरून लगेच विजापूराहून तेथील लोकांची भेट न घेता थेट धारवाडास निघून आलो. शिमगा झाल्यावर बुधवार ता. १९।३।१९ रोजी निघून शुक्रवार ता. २१।३।१९ रोजी एथे रात्री येऊन पोहोचलो. नंतर गुरुवार ता. २५।३।१९ रोजी धारवाड हायस्कूलमध्ये नाव दाखल केले (ता. १२।४।१९१९)

यांची दुर्मिळ डायरी

: ५१

मे. चंदावरकर मास्तर याची वेळगावास वर्ग झाला. त्याची जागी मे. हुनगुंद हे आले. त्याची भिती होती पण कृपाळू होऊन आमची इथे मुसलमान यांच्या वक्तवात जेवणाची व्यवस्था केली. प्रत्येकी ८॥ रुपये पडले.

(ता. ४-१२-१९१९)

शाळेत जाण्या-येण्याचा बराच त्रास होऊ लागला. शाळेपासून हेडक्वार्टर्स सुमारे दोन मैल आहे. राहणेस खोलीही चांगली मिलेनासी झाली. म्हणून हेड-मास्तर चंदावरकर यांचेकडे अर्ज केला. त्यांनी कृपाळू होऊन मला व रा. मेघाजी भारमाजी कांबळे यांना होस्टेल क्वार्टर्स मध्ये एक खोली दिली आहे. बोर्डिंगात फुकट जेवणाची सोय नसल्याने मुलांच्या खर्चाने जेवण दिले जात असे. आम्हाला तसे करता आले नाही. खोलीचे भाडे वगैरे काही देण्यावे नाही. डिप्रेससड क्लासेस मिशन धारवाड शाखेचे सेक्रेटरी मे. चंदावरकर वकील यांनी व हुबळी शाखेचे मे. पटवर्धन यांनी कृपाळू होऊन आम्हा उभयतांस दरमहा स्कॉलरशिप म्हणून १० रु. देत आहेत. जुलै १९१९ पासून सुरू आहे. शिवाय मे. चंदावरकर यांनी खाजगी वर्गणी करून मला ८ रु. मदत केली. त्याबद्दल मी त्यांचा फार आभारी आहे. हॉस्टेलचे सुपरिटेंडेंट मे. गोखले यांनीही आमच्यासाठी श्रम घेऊन चालू महिन्यासाठी मुलांकडून २॥ रु. जमवून आम्हास दिले. फार आभारी आहोत. येथील लिंगायत लोकानीही १०-११ रु. मदत केली म्हणून त्यांचाही आभारी आहे. आता त्यांच्यात भांडत बसण्यात काही अर्थ नाही असे मला वाटत आहे. गोडी गुलाबीने वागून पण हक्कास बाध येत असल्यास साधारण प्रतिकार करून राष्ट्रहित साधले पाहिजे, आणि आपल्या समाजाला वर आणले पाहिजे. असे माझे मत झाले आहे, पाहू काय होते ते.

हेडक्वार्टर्सला जाऊन जेवून येण्यात वेळ जात असल्यामुळे रा. कांबळेसह हातानेच येथील ट्रेनिंग कॉलेजमध्ये असलेला आपल्या जातीचा विजापूर जिल्ह्यातील बेंबनूरचा रा. काळाप्पा हुसनापा यांस दिलेल्या खोलीत स्वयंपाक करीत आहे. सांवार व भात मिळत असल्यामुळे थोडे सोपे जात आहे. तिघेजण मिळूनच जेवत असतो.

डिप्रेसड क्लासेस मिशनचे जनरल सेक्रेटरी गु. शिंदे यांची भेट हुबळी येथे झाली. अभ्यास चांगला करून शिक्षणक्रम लवकर आटोपण्याबद्दल कळकळीने उपदेश केला. ता. २।११।१९ रोजी हुबळी येथे त्यांनी दिलेल्या व्याख्यानाने आणि ता. ३ रोजी धारवाड येथील व्याख्याने खरोखर ऐकून मला आनंद झाला. कुणाशी

तंटा अगर शिवीगाळ न करता आम्हा लोकांची अस्पृश्यता घालवून समाजात मिसळण्याची त्यांची सौम्य पण उदार अशी चळवळ प्रशंसनीय आहे. सुधारणेच्छु उदार आणि कर्तृत्ववान पुरुषांच्या सहाय्याने त्यांनी जे मिशनच्या तर्फे शिक्षण अस्पृश्यता आणि राजकीय हक्का बदलचे प्रयत्न चालविले आहेत. त्याबद्दल आम्ही सदैव आभारी ऋणी आहो. विहिरी व धर्मशाळा यामध्ये आम्हा लोकास मोकळीक असावी अशा बद्दलचे ना. बेळवी याच्या ठरावास विरोध करणाऱ्या नामदाराचा या सभातून त्यांनी केलेला तीव्र आणि झणझणीत निषेध लक्षात घेता खरोखरच आमच्या हितासाठी केवळ झटताहेत अशी मनाची खात्री होऊन जाते.

(घारवाड ता. ६-९-१९)

वहीण साऊबाई व मेहुणा गुराप्पा उभयता आज आली व आक्रोश करू लागली. हे बघून मला रडे आले व अगदीच वाईट वाटू लागले आहे.

(ता. २१-१-१९१७)

माझ्या कार्याला एक मात्र अडथळा झाला आहे. तो हा की, मातुःश्रीच्या पोषणाची पंचाईत झाली आहे. आता पुढे काय करावे हे काही समजत नाही मोठा पर्वतच आडवा पडला आहे. यातूनच जाण्याची शक्ति देवा तूच दे.

(ता. २२-१-१९१७ इ)

अजून जतेस पटकी सुरू आहे. मी पाछापूरास आलो आहे.

(ता. २३-१-१९१७)

बेळगाव डिस्ट्रिक्ट लोकलबोर्ड ऑफिसांत वीस रुपयाची नोकरी मिळाली. त्यापूर्वी सौ. तारा व मी महारवाड्यात पण दुसऱ्यांच्या येथे सर्व गैरसोय व कमीपणा वाटू लागला. ता. १७।१।१९२४ कामावर हजर झालो.

१) पुना जाईन होणेबद्दल खटपट. वकीलाचा अभ्यास होईना. बेळगावास वलासला वेईतात. रा. माणगांवकर यांनी पूर्वी वचन दिले होते पण नंतर खाजगी घराची सबब पुढे केली व घेण्याचे नाकारले. नामदार भास्करराव जाधव यास पानसुपारी दिली.

२) मी आनंदराव मुठकर व मे. वामनराव देसाई यांनी बी. ए. होण्याबद्दल उपदेश केला.

३) आठ महिन्यांची रजा घेतली व रविवार ता. २३ जूनला सौ. तारास बेळगाव सोडून एकटाच आलो. नाव वातले. नंतर सौ. तारास घेऊन यावे म्हणून बेळगावास गेलो तो आई साऊबाई व चिरंजीव तमु-

यांची दुर्मिळ डायरी

: ५३

१) फार्म मिळाला नाही, व त्याचे कारणे.

२) पोलिस सुपरिटेंडेंट यांच्या ऑफिसात एक महिना काम केले

३) जतेस गेलो. बायकोस नवसाचे म्हणजे घरभरणी केली.

४) कोल्हापुरास व वकीलाची सनद मिळाली. (जुलै १९२०) नागपूर, मुंबई हुबळी जावे इच्छा, काही पैसे मिळाले. पुढे जतेला गेलो कुटुंबास आणखी पंधरा रुपये दिले.

५) कोल्हापुरी नोकरी मास्तराचे काम केले, अमेरिकेस जाण्याची खटपट. बेळगावास नोकरी धरली. आईस व कुटुंबास पाठविले. नाव तारा असे ठेविले.

६) नौकरी सुटली. अभ्यास करण्याचा निश्चय सौ. ताराचा पाठबळ मदत Hely.

७) साळुबाईची दोन मुले वारली व सौ. तारा अजारा म्हणून गावी गेली.

८) बेळगावास आलो पण प्लेग सुरू तेव्हा पुन्हा जतेला गेलो. नंतर शिरनांदगीस राहिलो, सोलापूरास गेलो त्यापूर्वी जतेस नौकरी धरण्याबद्दल खटपट सौ. तारा गरोधर राहिली.

९) पुण्यास गेलो. कोल्हापुरास आलो.

१०) बेळगावला आलो, अभ्यास केला, फार्म मिळाला परिक्षा पास.

११) एप्रीलमध्ये जतेस व शिरनांदगास गेलो. सौ. तारा बाळंत झाली मुलगा झाला पण लगेच मेला. मुल सुंदर होते. सौ. तारास घेऊन धारवाडास कॉलेजमध्ये जाण्याचा निश्चय.

१२) कॉलेजमध्ये गव्हर्नमेंट स्कालरशिप मिळाली, फिशिप मिळाली.

१३) वकीली करण्याच्या इराद्याने हायकोर्ट वकीलीची परिक्षा द्यावी. असे मनात आले म्हणून डॉ. आंबेडकरांचा सल्ला घेतला व कुठेतरी नोकरी धरून अभ्यास करावा म्हटले. मुंबईस जाण्याची इच्छा पण निवृत्ताह झाली.

१४) सौ. तारा हीस गुंडीमामा शिरनांदगीस घेऊन गेले, करमेनासे झाले म्हणून व जेवणाची गैरसोय होऊ लागली म्हणून कॉलेज सोडून तिकडे गेलो. आठ दिवसात यावे म्हटले पण येणे झाले नाही. मी तिकडे चार महिने राहिलो नंतर नोकरीसाठी खटपट केली.

मे. चंदावरकर मास्तर यांचा बेळगावला वर्ग झाला त्याचे जागी मे. हुनगुंद

हे आले. त्यांची भीति होती पण कृपाळू होऊन आमची येथे मुसलमान यांच्या कलवात जेवणाची सोय केली प्रत्येकी ८॥ रुपये.

(ता. ४-१२-१९)

दिवशी म्हणजे शनिवारी आले. रविवार संध्याकाळच्या गाडीने आलो.

सौ. तारा बाळंत झाली, मुलगा झाला आहे. नाव भास्कर असे ठेविले आहे. जन्म ता.

सहामाहीची परिक्षा झाली. नापास झालो. खर्चाची फार अडचण मे. वामन-राव देसाई व रा. सा. नायडू यांची मदत वेळेवर येत नाही आणि गव्हर्नमेंट स्कॉलरशिपही तीन महिन्यांनी मिळते म्हणून खर्चाची अत्यंत तारांबळ.